

حیاتِ جاوید

استاد مرتضیٰ مطہری شہید



ناشر

اوقاف مارکیٹ
گاسی یار حول سمرینگر کشمیر

اورینٹل بک ہاؤس

بِسْمِ اللّٰهِ الرَّحْمٰنِ الرَّحِیْمِ

حیات جاوید

استاد مرتضیٰ مطہری شہید



اورینٹل بک ہاوس

اوقاف مارکیٹ گاسی یار حوالہ سرینگر کشمیر

رسول خدا فرماتے ہیں:

بے شک ہمارا شیعہ وہ ہے جو ہماری پیروی کرے، ہمارے نقش قدم پر چلے اور ہمارے کردار کو اپنائے۔

نام کتاب : حیاتِ جاوید
صاحب اثر : استاد شہید مرتضیٰ مطہریؒ
ترتیب و تصحیح : اسد بخاری
ناشر : امان پبلی کیشنز، سرینگر کشمیر
تاریخ اشاعت : جنوری 2009ء
قیمت : ۲۴ روپے

ملنے کا پتہ

اورینٹل بک ہاؤس

اوقاف مارکیٹ گاسی یار حول سرینگر کشمیر

آفس:- 0194-2421458 رہائش:- 0194-2428245

موبائل:- 0-9419055244

email: orientalbookhouse@gmail.com

بِسْمِ اللّٰهِ الرَّحْمٰنِ الرَّحِیْمِ

کائنات کے متعلق مکتب اسلام کے اصولوں میں ایک ”اصول معاد“ ہے۔ جو عقائد اسلامی کا ایک جزو ہے۔ ”معاد حیاتِ اخروی یا زندگی جاوید کا نام ہے۔ اور اس پر ایمان لانا داخل اسلام ہونے کی شرط ہے۔ جو شخص آخرت پر ایمان نہ لائے وہ دائرہ اسلام سے خارج ہوتا ہے۔ تمام پیغمبرانِ خدا نے تو حید اور اپنی رسالت پر ایمان لانے کے ساتھ ساتھ جس امر کی ہد زورتا کید کی ہے وہ اسی اصول اور جزو عقائد اسلامیہ پر ایمان لانا ہے۔ جسے علم الکلام کے علماء نے ”اصول معاد“ سے موسوم کیا ہے۔

قرآن مجید میں بھی متعدد آیات میں بعد از مرگ حیاتِ اخروی کا تذکرہ بالتفصیل موجود ہے۔ جن میں قیامت، اعمال انسانی کا حساب کتاب، سزا و جزاء، جنت و جہنم کے ذکر کے ساتھ اس جہان کی ہمیشگی اور جاودانی کا ذکر کیا گیا ہے۔ یعنی بعد از مرگ تمام حالات و مسائل کا بیان قرآن میں موجود ہے۔ مگر بارہ آیات ایسی ہیں جن میں باضابطہ طور پر تو حید پر ایمان لانے کے ساتھ ساتھ یومِ آخرت کا ذکر کیا گیا ہے۔

قرآن پاک میں قیامت کا ذکر مختلف ناموں سے کیا گیا ہے اور ان میں سے ہر ایک کا نام اپنے اندر وسیع مفہوم رکھتا ہے۔ ان میں ایک ”یومِ الآخر“ ہے۔ درحقیقت اس تعبیر کے وسیلے سے کلامِ الہی دو نقاط سمجھانا چاہتا ہے۔

اڈل یہ کہ حیات انسانی بلکہ تمام کائنات کا سفر دو ادوار میں منقسم ہے۔ ان میں سے ہر ایک کو ”ایک دن“ سے تعبیر کیا جاسکتا ہے۔ ان میں سے پہلا دور یا دن دنیاوی ہے جو آخر کار ختم ہو جاتا ہے۔ اور دوسرا دن جو ناقابلِ فنا ہے وہ دورِ آخرت ہے۔ اسی طرح سے قرآن مجید میں دورِ دنیاوی کو ”اولی“ اور دورِ آخرت کو ”یومِ آخرت“ کے نام سے موسوم کیا گیا ہے۔

دوم یہ کہ اب جبکہ ہم دورِ دنیاوی سے گذر رہے ہیں اور ہماری رسائی دوسرے روز تک

نہیں ہوئی اور نہ ہی ہم اُس سے شناسا ہیں تو ہمارے دونوں دنوں کے لئے باعث سعادت یہی ہے کہ ہم یومِ آخر پر ایمان لائیں یہ ہمارے اس دن کے لئے باعث سعادت اس لئے ہے کہ ہمارے تمام اعمال ایمان ہی کا نتیجہ ہوتے ہیں۔ اس ایمان کے تحت ہم سمجھتے ہیں کہ ہمارے تمام اعمال خواہ ان کی نوعیت حقیر ہو یا اہم دو ایام سے منسلک ہیں۔ ایسا نہیں کہ ہم جو اعمال بجالاتے ہیں وہ انجام پاتے ہی ختم ہو جائیں بلکہ یہ سب کچھ دوسرے دور یا دن تک محفوظ رہتا ہے جہاں اسے میزانِ عمل میں پرکھا جاتا ہے۔ لہذا اس یقین کے بعد ہم نیک اعمال کی سعی کریں۔ عیوب اور ناپسندیدہ اعمال سے دوری اختیار کریں اور اس طرح قدم بہ قدم نیکی کا راستہ اختیار کرتے چلے جائیں۔ البتہ ایمان دوسرے دن کے لئے باعث سعادت اس لئے ہے کہ جیسا کہ ہم آئندہ سطور میں بحث کریں گے کہ اس دن کی سعادت و بدبختی کا انحصار بھی روزِ اول کے اعمال و افعال پر ہے۔ پس انسانی سعادت کے لئے دوسرے دن، دورِ آخرت یا یومِ آخر پر ایمان لانا لازمی ہے

اخروی زندگی پر ایمان کیوں؟

اخروی زندگی پر ایمان لانے کا سبب اولیٰ وحیِ الہی ہے کہ جو مختلف پیغمبروں کے توسط سے ہم تک پہنچتی رہی۔ یعنی انسان نے معرفتِ خداوند حاصل کر لی، اس کے بھیجے ہوئے پیغمبران پر ایمان لے آیا اور یہ تعین کر لیا وہ (پیغمبران) جو پیغام لاتے ہیں وہ بغیر کسی غلطی اور جھوٹ کی آمیزش یقیناً خدا کی جانب سے ہوتا ہے تو وہ قیامت اور اخروی زندگی پر بھی ایمان لے آیا کیونکہ تمام انبیاء نے توحید کے بعد جس امر کی دعوت پر سب سے زیادہ زور دیا وہ ایمان بالآخرت تھا یعنی اخروی زندگی پر ایمان لانا۔ اس طور سے اخروی زندگی پر ایمان لانا ہر شخص کے لحاظ سے ایک طرف تو نبوت پر ایمان لانے پر منتج ہے اور دوسری طرف اس کا تعلق فکرِ انسان کی اپنی سطح پر ہے کہ وہ انسانِ فکری اعتبار سے کسی مقام پر ہے اور کس حد تک معاد اور عالمِ آخرت کی صحت اور معقولیت کو سمجھ سکتا ہے۔ اور اس کی سوچ کس حد تک جاہلانہ خیالات سے مترا ہے البتہ وسیلہ نبوت کے

علاوہ بھی کئی راستے ہیں جن کے ذریعے انسان اخروی زندگی کی حقیقت کا ادراک کر سکتا ہے اور وہ انسان کی اپنی علمی کاوشیں اور کائنات میں اس کے قرآن و آثار ہیں جو نبوت کی تائید کا بھی سبب بنتے ہیں۔ ان راستوں سے چند درج ذیل ہیں۔

۱۔ معرفت خدا کا راستہ

۲۔ معرفت کائنات کا راستہ

۳۔ معرفت روح و نفس انسانی کا راستہ

۴۔ وحی اور نبوت کا راستہ

ہمیں اس مقام پر ان تمام راستوں پر بحث کرنا مقصود نہیں کہ ایسا کرنے سے فلسفیانہ بحث کا آغاز ہوگا۔ اس کتاب میں ہم فقط وحی و نبوت کے حوالے سے اس مفہوم کو سمجھانا چاہتے ہیں مگر چونکہ ان راستوں کا تذکرہ قرآن مجید میں بھی ہوا ہے اس لئے ہم اخروی زندگی یا دور آخرت کے بارے میں قرآنی دلائل کے ضمن میں ان تین راستوں کا بھی مختصر تذکرہ کریں گے۔ اسلامی نظریہ کے مطابق اخروی زندگی کے عقیدے کی وضاحت کے لئے جن مسائل پر بحث کرنا ضروری ہے وہ درج ذیل ہیں۔

(۱) موت کی حقیقت (۲) زندگی بعد از موت (۳) عالم برزخ (۴) قیامت کبریٰ (۵) دنیاوی دور حیات کا اخروی دور حیات سے تعلق (۶) انسانی اعمال و افعال کا مجسم ہونا (۷) دونوں ادوار حیات کی مشترک اور غیر مشترک باتیں۔ (۸) دوسرے جہان کے بارے میں قرآنی دلائل۔

موت کی حقیقت

موت کیا ہے؟ کیا موت نابودی و نیستی، فنا دانهدام اور عدم کا نام ہے؟ یا تحول، تطوّر و

تغیر، ایک مقام سے دوسرے مقام اور ایک دنیا سے دوسری دنیا کو انتقال کا نام، یہ سوال ہمیشہ سے فکر انسانی کو درپیش ہیں۔ ہر شخص کی خواہش ہے کہ وہ خود اس کا جواب دے یا جو جوابات دیئے

گئے ہیں ان پر ایمان لے آئے۔ ہم مسلمان ہونے اور قرآن پر ایمان رکھنے کے ناطے سے اس سوال کے جواب کے لئے قرآن سے راہنمائی حاصل کرتے ہیں اور اس کے فراہم کردہ جوابات پر یقین رکھتے ہیں۔

قرآن مجید نے اس سلسلہ میں ایک مخصوص انداز اپنایا ہے اور موت کے مفہوم کو ”تَوْفِي“ سے تعبیر کیا ہے۔ تَوْفِي اور استیفاء دونوں ایک ہی مادہ سے یعنی ”وفا“ سے جب کوئی شخص کسی شے کو بغیر کسی کمی و بیشی وصول کرے تو اسے استیفاء کہتے ہیں اور اس مفہوم کے بیان کے لئے عربی زبان میں توفی کا لفظ استعمال ہوتا ہے مثلاً ”توفیت المال“ مراد یہ کہ میں نے مال کو بلا کم و کاست واپس لے لیا۔

قرآن مجید کی ۱۴ آیات میں موت کے لئے یہ لفظ استعمال کیا گیا ہے اور ان سب آیات سے یہ مطلب اخذ کیا جاسکتا ہے کہ موت کسی کے سپرد ہونا ہے یعنی انسان مرتے وقت اپنی ذات اور حقیقت سب کچھ اللہ تبارک و تعالیٰ کے نمائندوں کے سپرد کر دیتا ہے اور وہ نمائندگان الہی اس انسان کو وصول کر لیتے ہیں۔ قرآن مجید کی اس تعبیر سے درج ذیل مطالب نکالے جاسکتے ہیں۔

(۱) موت نیستی، نابودی اور فنا نہیں ہے، بلکہ ایک جہان سے دوسرے جہاں کی طرف انتقال اور ایک طرز زندگی کو چھوڑ کر دوسری کا آغاز ہے۔

(ب) انسان کی حقیقی شخصیت اور حقیقی واقعیت اس کا بدن یا اس سے متعلق اشیاء نہیں کیونکہ اس کا بدن اور اس سے متعلق تمام اشیاء کسی دوسری جگہ مستقل نہیں ہوتیں بلکہ بتدریج اسی دنیا میں ختم ہو جاتی ہیں۔ ہماری حقیقت اور واقعیت جو درحقیقت ہماری اصل ہے قرآن مجید میں اسے نفس اور روح سے تعبیر کیا گیا ہے۔

(ج) روح یا نفس انسانی جو ہر انسان کی حقیقی شخصیت کا معیار ہے اور انسان کی

جاویداتی اور ہمیشگی ہے۔ یہ مقام اور رتبہ کے اعتبار سے ایک ایسا وجود ہے جو مادیت سے مافوق ہے۔ روح یا نفس اگرچہ طبیعت کے جوہری تکامل کا حاصل ہے لیکن یہ فطرت جوہری تکامل کے نتیجے میں روح یا نفس میں تبدیل ہو جاتی ہے۔ اس کا وجود افق، اس کی وجودی جہت، اس کا مرتبہ اور حقیقی مقام بدل جاتا ہے اور بلند سطح پر قائم ہو جاتا ہے یعنی ایک دوسرے عالم ایک اور جہاں کی جنس ہو جاتی ہے کہ جسے عام ماورا کی طبیعت کہتے ہیں، موت کے ساتھ یا موت کی وجہ سے روح یا نفس ایک دور سے دوسرے دور کی طرف منتقل ہو جاتا ہے جو اس روح کی حقیقت سے ہوتا ہے یا الفاظ دیگر وہ حقیقت جو مافوق مادہ ہے وہ کسی کے حوالے ہو جاتی ہے قرآن کریم میں کچھ آیتوں میں انسانی خلقت پر بحث کی گئی ہے جو اگرچہ معاد اور اخروی زندگی سے متعلق نہیں ہیں لیکن ان میں یہ مطلب واضح کیا گیا ہے کہ انسان ایک ایسی حقیقت ہے کہ جو آب و گل کی ماہیت اور جنس کے علاوہ ہے آدم کے بارے میں پہلے کہا گیا۔

نفخت فیہ من روحی (آیت ۲۹ سورہ حج)

میں نے اپنی روح اس میں پھونک دی۔

روح، نفس اور بعد از موت روح کی بقا معارف اسلامی کے اساسی مسائل اس کے مستقل ہونے اور موت کے بعد اس کی بقا پر قائم ہیں۔ اسی طرح انسانیت، انسان کی واقعی اور حقیقی اقدار بھی اسی حقیقت پر استوار ہیں اور اس کے بغیر سب کچھ وہم و خیال ہے۔

وہ تمام آیات جن میں موت کے بعد بلا فاصلہ زندگی کا ذکر کیا گیا ہے (ان میں سے چند کا ذکر ہم یہاں کریں گے) وہ سب اس بات پر دلیل ہیں کہ قرآن کے نزدیک روح بدن سے جدا ایک مستقل حقیقت ہے یعنی وہ بدن سے علاوہ ایک ایسی حقیقت ہے جسے قرآن بدن کی فنا کے بعد باقی سمجھتا ہے۔

بعض کا کہنا ہے کہ قرآن کی رو سے روح اور نفس کا مسئلہ درمیان میں نہیں ہے۔ موت

سے انسان ختم ہو جاتا ہے اور احساس و ادراک موت کے ساتھ ہی فنا ہو جاتے ہیں حتیٰ کہ قیامت برپا ہوگی اور انسان ایک نئی زندگی حاصل کرے گا۔ فقط اسی وقت ہی انسان اس دُنیا کو اور خود کو دیکھے گا۔

لیکن وہ آیات جو بعد از موت زندگی پر دلالت کرتی ہیں وہ واضح طور سے اس نظریے کو مسترد کرتی ہیں۔ درحقیقت یہ غلط فہمی اس وجہ سے ہوئی کہ وہ لوگ جو کہ روح پر یقین رکھتے ہیں وہ اپنے نظریے کے لئے قرآن کی یہ آیت بطور دلیل نَفَخَتْ فِيهِ مِنَ الرُّوحِ پیش کرتے ہیں جس میں ارشادِ بانی ہے ”قُلِ الرُّوحُ مِنْ أَمْرِ رَبِّي“ ان کا کہنا ہے کہ قرآن میں روح کا ذکر متعدد بار آیا ہے اور اس سے مراد کچھ اور ہے۔ ان لوگوں نے نَفَخَتْ فِيهِ مِنَ الرُّوحِ والی آیت میں روح کے بھی وہی معنی لئے ہیں جو دوسری آیات سے لئے گئے ہیں۔

لیکن ان بے چاروں کو علم نہیں کہ روح کے قائل افراد کی دلیل فقط یہی آیت نہیں ہے بلکہ بیس اور آیات بھی ہیں۔ دوسری آیات کی مدد سے اسی آیت سے بھی اس مطلب کو ثابت کیا جاسکتا ہے اور وہ اس طرح۔ کہ بعض آیات میں تو لفظ روح بغیر قید کے استعمال ہوا اور بعض دیگر آیات میں یہی لفظ قید کے ساتھ استعمال ہوا ہے جیسے ”روحنا“ روح القدس ”روحی“ روحنا من امرنا وغیرہ۔ انہی میں سے ایک آیت یہ بھی ہے جس میں انسان کے بارے میں ذکر ہوا ہے کہ نَفَخَتْ فِيهِ مِنَ الرُّوحِ یہ امر اس بات کی نشاندہی کرتا ہے کہ قرآن کی رو سے ایک ایسی حقیقت کا وجود ہے جو فرشتوں اور انسان سے برتر ہے اور اسی کا نام ہے روح فرشتوں اور انسانوں کی امری حقیقت یعنی ان کی روح اذنِ ربی کا ایک فیض ہے۔ وہ تمام قرآنی آیات جن میں روح کا ذکر ہے جب انہیں ”نَفَخَتْ فِيهِ مِنَ الرُّوحِ“ والی آیت سے ملائیں تو ہم اس نتیجے پر پہنچیں گے کہ روح ایک غیر مادی حقیقت ہے۔

نہ صرف قرآن مجید نے متعدد آیات میں روح کے ایک علیحدہ وجود رکھنے کی تائید کی

ہے بلکہ (۱) تفسیر المیزان عربی متن جلد ۱۳ ص ۱۹۵ "قل الروح من امر ربی اور جلد ۳ ص ۲۷۵، ۲۷۶
یوم یقوم الروح والملائكة صفاً کے ذیل میں رجوع کریں۔ احادیث کتب دعا اور نبج
البلاغہ میں رسول کریمؐ اور آئمہ اطہار کے اقوال بھی اس حقیقت پر دلالت کرتے ہیں۔ روح سے
انکار اور حقیقت ایک مغربی ڈھکوسلا سے جس کا سر چشمہ مغرب کی مادیت پرستی اور دنیاوی حیات پر
انحصار ہے یہ امر افسوسناک ہے کہ بعض لوگ حسن نیت سے مغربیوں کے اس نظریے کی تائید کے
لئے قرآن سے متمسک ہوئے ہیں۔

اب ہم مثال کے لئے چند ایسی آیات پیش کرتے ہیں جن میں لفظ "توفی" کا ذکر
ہے جن میں سے بعض میں بعد از مرگ اعمال، مکالمہ، آرزو، خواہش، گفتگو کی صورت میں موجود
ہیں۔ ان میں سے تین آیات ایسی ہیں جن میں "توفی" استعمال ہوا ہے۔

ان الذین توفیہم الملائکة ظالمی انفسہم قالوا افیہم کنتہم؟ قالوا کنا

مستضعفین فی الارض. قالوا الم تکن ارض اللہ واسعة فتیہا جروا فیہا؟

فاولئک ماویہم جہنم و سیئات مصبیرا. (سورة النساء ۹۷)

وہ لوگ جو خود پر ظلم کرتے تھے اللہ تبارک و تعالیٰ کے معین فرشتوں نے انہیں پوری

طرح اپنی گرفت میں لے لیا۔ فرشتوں نے ان سے پوچھا کہ تم کیسے زندگی بسر کر رہے تھے۔

انہوں نے جواباً کہا کہ ہم لوگ محروم، کمزور اور ماحول کے زیر اثر تھے۔ فرشتوں نے ان سے کہا کیا

اللہ کی زمین وسیع نہ تھی کہ تم وہاں کوچ کر جاتے پس ان کی جگہ جہنم اور ان کا انجام بد ہے۔

یہ آیت ان لوگوں کے لئے ہے جو ایک غیر مناسب ماحول میں زندگی بسر کر رہے تھے

اور ماحول کے مختار دوسرے لوگ تھے اور یہ لوگ اپنے ماحول کے آگے تسلیم خم کرتے تھے۔ اور

کہتے تھے کہ ہم کیا کریں ماحول ہی خراب ہے۔ ناسازگار حالات میں ہم سے کچھ نہیں ہو سکتا۔

اسی طور غدر تراشی کیا کرتے تھے۔ بجائے اس کے کہ یہ ماحول کو بدلنے کی سعی کرتے اگر یہ لوگ

اس ضمن میں سائنس ہمیں یہ بتاتی ہے کہ یہ جسمانی خلیات کی حرکات ہیں جو بدن میں جنم لیتے رہتے ہیں۔

بعد از مرگ

کیا مرنے کے فوراً بعد انسان قیامت میں پہنچ جاتا ہے اور تمام معاملات ختم ہو جاتے ہیں یا ایسا نہیں بلکہ مرنے کے بعد انسان قیامت تک ایک فاصلہ طے کرتا ہے اور جب قیامت کبریٰ کا وقوع ہوگا تب وہ قیامت میں وارد ہوگا (البتہ یہ بات ہمارے علم میں ہے کہ قیامت کبریٰ کا علم فقط اللہ ہی کو ہے حتیٰ کہ خود انبیاء نے بھی اس روز کے تعین کے متعلق لاعلمی کا اظہار کیا ہے۔ ہمیں قرآنی آیات، احادیث نبویٰ اور ارشادات آئمہ طاہرین کے استفادہ سے جو علم ہوتا ہے اس کے مطابق کوئی ایک بھی بلا فاصلہ بعد از موت قیامت کبریٰ میں وارد نہیں ہوگا کیونکہ قیامت کبریٰ میں ان تمام موجودات کہ جن کا ہمیں علم ہے مکمل طور۔ الٹ پلٹ جانے اور تغیر و تبدل کا شکار ہونے کا نام ہے۔ یعنی بحر و بر، کوہ و جبل آفتاب و ماہتاب نجوم و شمسی نظامات سب میں تغیر واقع ہو جائیگا اس کے علاوہ قیامت کبریٰ میں ازل سے لے کر ابد تک کی تمام موجودات جمع ہوں گی مگر اب ہمارے سامنے ہے کہ نظام کائنات برقرار ہے اور شاید مزید اربوں، کھربوں سال یہ نظام برقرار رہے اور ان گنت انسان اور وجود میں آئیں۔

کلام پاک اسی طرح ہماری یہ راہنمائی بھی کرتا ہے کہ مرنے کے بعد انسان خاموشی اور بے حسی کا شکار نہیں ہو جاتا یعنی ایسا ہرگز نہیں کہ انسان اپنا احساس کھو بیٹھے اور ہر طرح کے محسوسات سے عاری ہو جائے بلکہ مرنے کے بعد انسان زندگی کے ایک نئے مرحلے میں داخل ہو جاتا ہے اور اس کے حواس برقرار رہتے ہیں اور اس زندگی کی طرح وہ لذت و تکلیف جیسے محسوسات رکھتا ہے۔ اور اس کے حواس کی یہ کیفیت قبل از مرگ اور بعد از مرگ سے لے کر قیامت کبریٰ کے واقع ہونے تک برقرار رہے گی اور پھر قیامت کبریٰ کے وقوع پر ہر شے میں

ایسا کرنے پر قدرت نہ رکھتے تھے تو اس ماحول سے نکل جاتے اور مناسب اور بہتر ماحول میں زندگی بسر کرتے اسی فاسد معاشرے میں رہ کر اسے برداشت کرتے رہے اور ماحول کے فساد میں غرق ہوتے چلے گئے تو جب فرشتوں نے ان کی ارواح قبض کیں تو دوران گفتگو ان کے تمام دلائل رد کر دیئے کہ وہ کم از کم اس ماحول سے ہجرت تو کر سکتے تھے۔ اس طرح فرشتوں نے انہیں باور کروایا کہ تم اپنے تمام اعمال کے خود ذمہ دار ہو۔ قرآن مجید کا اس آیت سے یہ سمجھانا مقصود ہے کہ ایک ماحول میں ہماری کمزوری اور ناتوانی، اس صورت میں ہمارے لئے عذر بن سکتی ہے جب اس ماحول کو ترک کرنا ناممکن ہو جائے۔

اسی طرح اس آیت سے بھی ثابت ہوتا ہے کہ موت جسے ہم نابود ہونا سمجھتے ہیں پروردگار نے اسے ”تَوَفٰی“ سے تعبیر کیا ہے جس سے مراد وصول کرنا یا لے لینا ہے لہذا جہاں یہ لفظ استعمال ہوا ہے وہاں باقاعدہ طور سے اس کے بعد فرشتوں اور انسان کے مابین دلائل اور گفتگو کا بھی تذکرہ موجود ہے۔ واضح رہے کہ اگر موت سے انسان کی حقیقت ختم ہو جاتی اور وہ محض بے حس اور بے شعور بت رہ جاتا تو اس سے فرشتوں کی گفتگو یقیناً مہمل اور بے معنی سی بات تھی۔ اس آیت سے علم ہوتا ہے کہ انسان جب اس جہاں سے رخصت ہو جاتا ہے وہ انسان تو حواس خمسہ سے محسوس نہ کی جانے والی موجودات (فرشتوں) سے محو کلام ہو جاتا ہے۔

دوسری آیت: وقالو..... الی آخر (سورہ سجدہ آیت ۱۱۰)

ترجمہ: اور انہوں نے کہا کہ جب زمین میں گم ہو جائیں گے تو کیا پھر ہم نئی زندگی حاصل کر لیں گے (یہ گفتگو اک بہانہ ہے) حقیقت تو یہ ہے کہ یہ لوگ (بغض و عناد کے باعث) اپنے پروردگار کے منکر ہیں آپ ان سے فرما دیجئے۔ وہی موت کا فرشتہ جو تم پر موکل ہے۔ موت کے وقت تمہیں پورا پورا دریافت کر لے گا اس کے بعد تم خدا کی طرف لوٹا دیئے جاؤ گے۔

اس آیت میں قرآن مجید نے معاد اور اخروی زندگی کے منکروں کے شبہات میں سے

ایک کا ذکر کیا ہے اور ساتھ ہی جواب بھی دیا ہے۔

اس مقام پر ان کا شبہ اور اشکال یہ ہے کہ مرنے کے بعد ہمارا ذرہ ذرہ فنا ہو جاتا ہے اور ہمارا نشان تک باقی نہیں رہتا تو پھر یہ کیسے ممکن ہے کہ ہم ایک نئی زندگی حاصل کر سکیں۔ قرآن مجید میں پہلے اس شبہ کے بارے میں بڑے خوبصورت انداز میں یہ ارشاد ہوتا ہے کہ تمہارا یہ شبہ حقیقت میں بغض و عناد پر مبنی ہے۔ اور بہانہ سازی کے سوا کچھ بھی نہیں اور بعد میں ارشاد ہوتا ہے کہ تمہاری حقیقت وہ نہیں جو تم سمجھتے ہو اور جو ختم ہو جائے گی تم تو اپنی حقیقت اور مکمل شخصیت سمیت خدا کے معین کردہ ایک فرشتے کے سپرد ہو جاؤ گے۔ شبہ کے شکار لوگوں کا مقصد یہ ہے کہ جب ہم ختم ہو جائیں گے اور جب ہمارے بدن کا ہر ذرہ نیست و نابود ہو جائے گا تو ہمارے بدن کا دوبارہ زندہ ہو جانا کس طرح ممکن ہے۔ بعینہ یہی شبہ یعنی بدن کے اجزاء کا ذرہ ہو کر بکھر جانا اور کھوجانا قرآن مجید کی دیگر آیات میں بھی مذکور ہے اور وہاں اس کا جواب بھی دیا گیا ہے کہ بدن کے گمشدہ ریزے ریزے کو پھر اسی شکل میں مجتمع کرنا بشر کے لئے تو ناممکن سے مگر کیا خدا کی لامتناہی ذات اور قدرت کے لئے بھی ایسا کرنا ممکن نہیں؟ ان مذکورہ آیات میں ان انکار کرنے والوں کی بات براہ راست بدن کے اجزاء کے متعلق ہے کہ یہ کس طرح اور کہاں اکٹھے ہوں گے لیکن جو آیت ہم نے پیش کی ہے۔ اس میں جواب مختلف طریقہ سے دیا گیا ہے کیونکہ اس آیت میں کہا گیا ہے کہ بدن کا ہر حصہ ایک مقام پر گر جاتا ہے اور اس کا نشان تک باقی نہیں رہتا یعنی گفتگو اس مقام پر ہے کہ بدن کے اجزاء کی گمشدگی سے ہم خود بھی گم ہو جاتے ہیں اور ہم میں ”میں“ نام کی کسی چیز کا وجود باقی نہیں رہتا۔ دوسرے لفظوں میں شبہ رکھنے والوں کا اصل کہنا یہ ہے کہ جب ہمارے بدن کے اجزاء متفرق ہو جائیں گے تو ہماری اصلیت و شخصیت کاملاً نیست و نابود ہو جائے گی قرآن پاک ان کے اس وہم کی تردید کرتا ہے اور کہتا ہے کہ ہماری شخصیت کبھی گم نہیں ہوتی کہ اسے تلاش کرنا پڑے وہ پہلے ہی ہمارے معین فرشتے کے دست اختیار میں ہے۔ یہ

آیت واضح طور سے بعد از مرگ بدن کے فنا کے باوجود حقیقی شخصیت کی بقا کی جانب راہنمائی کرتی ہے۔

آیت نمبر ۳

اللہ يتوفى الانفس حين موتها والتي لم تمت في منامها فيمسك التي قضى عليها الموت ويرسل الأخرى الى أجل مسمى ان في ذلك لآيت لقوم يتفكرون . (سورہ زمر آیت ۴۲)

ترجمہ:- اللہ تبارک و تعالیٰ نفوس کو موت کے وقت اور وہ لوگ جو مرے نہیں بلکہ نیند میں ہیں ان کو مکمل طور پر وصول کر لیتا ہے (واپس لے لیتا ہے اپنے پاس بلا لیتا ہے) پھر وہ لوگ جن کی اجل آچکی ہے ان کو تو اپنے پاس رکھ لیتا ہے، اور دوسروں کو معینہ مدت کے بعد واپس بھیج دیتا ہے۔

اس آیت میں موت کو سونے اور اخروی زندگی کو بیداری سے تعبیر کیا گیا ہے درحقیقت نیند ایک ضعیف و صغیر موت ہے اور موت ایک بڑی اور طویل نیند دونوں ہی صورتوں میں انسانی روح ایک زندگی سے دوسری زندگی میں منتقل ہو جاتی ہے۔ فرق صرف اس قدر ہے نیند کی حالت میں انسان عموماً غافل ہوتا ہے۔ اور بیداری پر وہ اس جانب متوجہ نہیں ہوتا کہ وہ ایک سفر ہے لوٹ کر آیا ہے موت اس کے برعکس ہے اس میں سب کچھ اس پر واضح اور روشن ہو جاتا ہے۔

یہ تینوں آیات اس حقیقت کی شاہد ہیں کہ قرآن کی رو سے موت نابودی اور نیستی کا نام نہیں بلکہ ایک دنیا سے دوسری دنیا میں منتقل ہونا ہے۔

اس ضمن میں قرآن کی رو سے نیند کی حقیقت بھی روشن ہو گئی ہے اور یہ علم ہو گیا ہے کہ نیند کے عالم میں ظاہری اور جسمانی اعتبار سے طبیعت اور فطرت کے تمام قوائے معطل ہو جاتے ہیں لیکن نفس و روح کے حوالے سے یہ ایک قسم کا باطن اور عالم ملکوں کی طرف رجوع ہے۔ موت کی طرح سے نیند کا مسئلہ بھی علم مجہولات میں سے ہے۔

اس ضمن میں سائنس ہمیں یہ بتاتی ہے کہ یہ جسمانی خلیات کی حرکات ہیں جو بدن میں جنم لیتے رہتے ہیں۔

بعد از مرگ

کیا مرنے کے فوراً بعد انسان قیامت میں پہنچ جاتا ہے اور تمام معاملات ختم ہو جاتے ہیں یا ایسا نہیں بلکہ مرنے کے بعد انسان قیامت تک ایک فاصلہ طے کرتا ہے اور جب قیامت کبریٰ کا وقوع ہوگا تب وہ قیامت میں وارد ہوگا (البتہ یہ بات ہمارے علم میں ہے کہ قیامت کبریٰ کا علم فقط اللہ ہی کو ہے حتیٰ کہ خود انبیاء نے بھی اس روز کے تعین کے متعلق لاعلمی کا اظہار کیا ہے۔ ہمیں قرآنی آیات، احادیث نبویٰ اور ارشادات آئمہ طاہرین کے استفادہ سے جو علم ہوتا ہے اس کے مطابق کوئی ایک بھی بلا فاصلہ بعد از موت قیامت کبریٰ میں وارد نہیں ہوگا کیونکہ قیامت کبریٰ میں ان تمام موجودات کہ جن کا ہمیں علم ہے مکمل طور۔ الٹ پلٹ جانے اور تغیر و تبدل کا شکار ہونے کا نام ہے۔ یعنی بحر و بر، کوہ و جبل آفتاب و ماہتاب نجوم و شمسی نظامات سب میں تغیر واقع ہو جائیگا اس کے علاوہ قیامت کبریٰ میں ازل سے لے کر ابد تک کی تمام موجودات جمع ہوں گی مگر اب ہمارے سامنے ہے کہ نظام کائنات برقرار ہے اور شاید مزید اربوں، کھربوں سال یہ نظام برقرار رہے اور ان گنت انسان اور وجود میں آئیں۔

کلام پاک اسی طرح ہماری یہ راہنمائی بھی کرتا ہے کہ مرنے کے بعد انسان خاموشی اور بے حسی کا شکار نہیں ہو جاتا یعنی ایسا ہرگز نہیں کہ انسان اپنا احساس کھو بیٹھے اور ہر طرح کے محسوسات سے عاری ہو جائے بلکہ مرنے کے بعد انسان زندگی کے ایک نئے مرحلے میں داخل ہو جاتا ہے اور اس کے حواس برقرار رہتے ہیں اور اس زندگی کی طرح وہ لذت و تکلیف جیسے محسوسات رکھتا ہے۔ اور اس کے حواس کی یہ کیفیت قبل از مرگ اور بعد از مرگ سے لے کر قیامت کبریٰ کے واقع ہونے تک برقرار رہے گی اور پھر قیامت کبریٰ کے وقوع پر ہر شے میں

ایک حیرت انگیز انقلاب رونما ہوگا اور یہ انقلاب ایک حقیر زمینی ذرے سے لے کر کائنات میں موجود ہر خلقت میں رونما ہوگا اور اس وقت قبل از مرگ کی دنیا سے لے کر قیامت کبریٰ تک کا فاصلہ اختتام پذیر ہو جائے گا یعنی قرآن مجید کی رو سے بعد از مرگ کا عالم دو مراحل میں رونما ہوگا یعنی موت کے بعد انسان دو مراحل طے کرے گا پہلا مرحلہ جس کا نام عالم برزخ ہے وہ اس دنیا کی طرح فانی ہے جبکہ دوسرا مرحلہ جو عالم قیامت کبریٰ ہوگا وہ ناقابل اختتام اور ہمیشہ کے لئے قائم و دائم رہے گا۔

اور اب ہم اپنے دو عالموں یعنی عالم برزخ اور عالم قیامت پر مختصر بحث کرتے ہیں۔

عالم برزخ

دو اشیاء کے مابین واقع شے کو برزخ کہتے ہیں قرآن مجید نے بعد از مرگ اور قیامت کبریٰ سے قبل عرصہ حیات کو برزخ سے تعبیر کیا ہے سورۃ المؤمنون کی آیت ۱۰۰ میں ارشاد ہے۔

اذا جاء احدہم الموت قال رب ارجعونی لعلی اعمل صالحاً فی ما ترکت انہا کلمہ ہو قائلہا ومن وراہم برذخ الی یوم یبعثون .

ترجمہ:- جس وقت ان میں سے کسی کو موت آجائے گی تو وہ کہے گا میرے پروردگار مجھے واپس لوٹا دے تاکہ واپس جا کر وہ اچھے اعمال جو میں انجام نہیں دے سکا ان کو انجام دے سکوں قطعاً نہیں۔ یہ صرف وہی گفتگو ہے جو وہ کرتا ہے۔ ان کے سامنے (یعنی مرنے کے بعد) مبعوث ہونے کے دن تک برزخ اور فاصلہ ہے۔

یہ واحد ایسی آیت ہے جس میں بعد از مرگ قیامت تک کے عرصہ کو برزخ اور فاصلہ کے نام سے یاد کیا گیا ہے اور علمائے اسلام نے اسی آیت سے استفادہ کرتے ہوئے پس از مرگ اور قبل از قیامت کبریٰ کے عالم کو برزخ کا نام دیا ہے۔

اس آیت میں بعد از مرگ انسانی زندگی کے برقرار رہنے کے متعلق اس قدر ہی ذکر کیا

ہے کہ یہ لوگ موت کے بعد اپنے اعمال پر پشیمان ہوں گے اور دوبارہ قبل از مرگ کے عالم میں آنے کی خواہش کریں گے اور ان کی یہ خواہش مسترد کر دی جائے گی۔

اس آیت میں بڑی وضاحت سے بتایا گیا ہے کہ مرنے کے بعد انسان کو ایک قسم کی زندگی عطا ہوگی تب ہی تو وہ واپس لوٹائے جانے کی درخواست کرے گا لیکن پروردگار اس کی یہ درخواست رد کر دے گا۔

قرآن مجید میں ایسی بہت سی آیات ہیں جن میں موت اور قیامت کے درمیانی فاصلہ میں رنج و غم، لذت و لطف، آرام، بدبختی و خوش بختی جیسے احساسات انسانی کا تذکرہ موجود ہے۔ یعنی بعض انسان ایسے ہیں جنہیں خوشحال زندگی سے نوازا جائے گا اور بعض تکالیف میں انتہائی نامساعد حالات میں زندگی گذاریں گے۔ مجموعی طور پر قرآن مجید کی پندرہ آیات میں بعد از مرگ اور قبل از قیامت کبریٰ کی زندگی کی کیفیات کا ذکر کیا گیا ہے۔ ان تمام آیات میں نشاندہی کی گئی ہے کہ انسان اس عالم میں ایک مکمل زندگی سے نبرد آزما ہوگا۔ ان آیات کی چند اقسام ہیں۔

۱۔ وہ آیات جن میں نیکو کار، بدکار انسانوں اور فرشتوں کی گفتگو اور مکالمے موجود ہیں اس نوع کی آیات میں بہت سی ہیں۔ سورہ نساء کی آیت نمبر ۹ اور سورہ مومنوں کی آیت نمبر ۱۰۰ اسی قسم کی آیات میں سے ہیں جن کا ترجمہ پہلے بیان کیا جا چکا ہے۔

۲۔ مندرجہ بالا مفہوم کے علاوہ ایسی آیات بھی ہیں جن میں فرشتے گفتگو کے بعد نیک اور صالح افراد کو اللہ تبارک و تعالیٰ کی نعمتوں سے بہرہ ور ہونے کی نوید دیں گے یعنی فرشتے انہیں قیامت کبریٰ تک انتظار نہیں کرائیں گے۔ درج ذیل دو آیات اسی مفہوم کی ہیں۔

الذین يتوفهم الملائكة طيبين يقولون سلام عليكم

ادخلوا الجنة بما كنتم تعلمون . (سورہ نحل آیت ۳۲)

ترجمہ:- وہ لوگ جو نیک اور پاکیزہ ہیں فرشتے انہیں وصول کرتے ہی ان سے کہیں گے تم پر رحمت ہو اور اپنے اچھے اعمال کی وجہ سے جنت میں داخل ہو جاؤ۔

قيل ادخل الجنة قال يليت قومي يعلمون بما غفرت لي

ربى وجعلنى من المكرمين . (سورہ یسین آیت ۲۶، ۲۷)

ترجمہ:- موت کے بعد اسے کہا گیا! جنت میں داخل ہو جا اس نے کہا کاش وہ لوگ جنہوں نے اس بات کو نہیں سمجھا وہ یہ جان لیتے کہ میرے پروردگار نے کس طرح مجھے بخش دیا اور مجھے اپنے مکرم و محترم بندوں میں شامل کر لیا۔

اس آیت سے قبل چند آیتوں میں اس مومن کی گفتگو اور مکالمہ ہے جس نے اپنی قوم کو ان رسولوں کی اطاعت و پیروی کی دعوت دی جو انطا کیہ شہر میں لوگوں کو غیر خدا کی پوجا پاٹ چھوڑنے اور ایک خدا کی عبادت و اطاعت کی دعوت دیتے تھے اور بعد میں وہ شخص اپنے ایمان اور عقیدہ کا اظہار کرتا ہے اور ان سے یہ خواہش کرتا ہے کہ وہ اس کی بات سنیں اور اسی راستے پر گامزن ہوں جس پر وہ خود ہے ان آیات میں قرآن مجید کہتا ہے۔

”لیکن ان لوگوں نے اس کی بات کو نہ سنا یہاں تک کہ وہ دوسرے عالم میں چلا گیا دوسرے عالم میں جب اس نے اللہ تبارک و تعالیٰ کی بخششوں، کرامتوں اور نعمتوں کا مشاہدہ کیا تو اس نے یہ آرزو کی کہ کاش میری قوم اس عالم میں میری اس خوشحالی اور سعادت مند زندگی سے آگاہ ہو جاتی۔ بڑا واضح ہے کہ ان تمام واقعات کا تعلق قیامت کبریٰ سے پہلے کے عالم سے ہے۔ کیونکہ قیامت کبریٰ میں تو اول و آخر تمام مخلوقات ایک جگہ جمع ہوں گی۔ کوئی بھی زمین پر باقی نہیں رہے گا کہ جس کے متعلق اس نوع کی خواہش کا اظہار کیا جائے۔

اس ضمن میں یہ حقیقت بھی سمجھ میں آئی کہ نیک افراد کے لئے فقط ایک ہی بہشت نہیں خلق کی گئی بلکہ کئی طرح کی بہشتیں بنائی گئی ہیں۔ قرب الہی کے مراتب کے اعتبار سے آخرت کی

بہشتیں ان کے علاوہ ہیں جیسا اہلبیت علیہم السلام کی روایت میں ہے کہ بعض بہشتیں صرف عالم برزخ سے متعلق ہیں لہذا مذکورہ بالا آیت میں جس بہشت کا ذکر کیا گیا ہے اس سے یہ غلط فہمی ہرگز نہیں ہونی چاہئے کہ وہ قیامت سے متعلق ہے۔

۳۔ تیسری نوع کی آیات میں فرشتوں اور انسانوں کی گفتگو کے بجائے براہ راست نیکوکار اور سعادت مند انسانوں کے نعمت ہائے خداوندی سے استفادہ کرنے اور بدکار بد بخت انسانوں کا عذاب الہی میں مبتلا ہونے کا ذکر ہے یعنی ان آیات میں بتایا گیا ہے کہ نیک انسان قیامت اور موت کے درمیانی عرصہ میں نعمتوں سے سرفراز اور خوشحال ہوں گے اور بدکار و گنہگار انسان اس عرصہ میں عذاب دکھ اور درد میں مبتلا رہیں گے۔ درج ذیل دو آیات اس مفہوم کی ترجمان ہیں۔

ولا تحسبن الذين قتلوا في سبيل الله امواتا، بل احياء عند ربهم يرزقون
فرحين بما آتاهم الله من فضله ويستبشرون بالذين لم يلحقوا بهم الا خوف

عليهم ولا هم يحزنون . (سورة آل عمران آیات ۱۶۹-۱۷۰)

ترجمہ:- جو لوگ خدا کی راہ میں مارے جائیں انہیں مردہ مت سمجھو بلکہ وہ اپنے رب کے پاس زندہ ہیں اور اپنے رب سے روزی پاتے ہیں اور جو کچھ اللہ تعالیٰ نے اپنی رحمت و برکت عطا کی ہے اس سے خوش ہیں اور وہ یہ تمنا کرتے ہیں کہ اپنی دنیا کے دوستوں کو اس شہادت کی بشارت پہنچائیں تاکہ وہ ان کو اپنے ساتھ شہادت میں شریک دیکھیں۔

ایک اور جگہ سورہ مومن آیت ۴۵، ۴۶ میں ارشاد ہوتا ہے

ترجمہ:- فرعونیوں کو آگ اور تکلیف دہ عذاب نے گھیر لیا جو عذاب انہیں صبح و شام دیا جاتا ہے۔ جس وقت قیامت برپا ہوگی (تو انہیں کہا جائے گا) فرعونیوں کو سخت ترین عذاب میں مبتلا کر دو۔

یہ آیت مجیدہ فرعونیوں کے لئے دو قسم کے عذاب کا ذکر کر رہی ہے۔ ایک عذاب قبل

از قیامت جسے سوء العذاب کے نام سے موسوم کیا گیا ہے۔ جس میں انہیں دو دفعہ آگ پر سے بغیر اندر ڈالے گزارا جائے گا۔ دوسرا عذاب قیامت کے بعد ہے جسے اشد العذاب (شدید ترین عذاب) کہا گیا ہے اور حکم ہوتا ہے کہ انہیں آگ میں ڈال دو۔ لیکن اس حکم کے ساتھ پہلے عذاب کی طرح وقت یعنی صبح و شام کا ذکر نہیں۔

جیسا کہ امیر المومنین علی ابن ابی طالب نے اس آیت کی وضاحت و تفسیر میں فرمایا ہے کہ پہلا عذاب عالم برزخ سے متعلق ہے اور عالم برزخ میں عالم دنیا کی مانند صبح و شام ہفتہ و مہینہ سال ہوتے ہیں دوسرے عذاب کے برعکس جو کہ عالم قیامت سے مربوط ہے یہاں وقت ہفتہ مہینہ و سال جیسی اکائیوں میں منقسم نہیں اب ملاحظہ فرمائیے وہ روایات و احادیث جن میں رسول اکرم امیر المومنین اور دیگر آئمہ اطہار نے عالم برزخ کے متعلق مفصل بیان دیا ہے۔

جنگ بدر کے موقع پر اہل اسلام کی فتح اور قریش کے مغرور سرداروں کے ایک گروہ کی ہلاکت پر رسول اللہ نے حکم دیا کہ ان مغرور سرداروں کے اجسام کو ایک کنویں میں پھینک دیا جائے۔ اور اس مرحلہ کے طے ہونے کے بعد آپ نے کنویں کی طرف رخ کرتے ہوئے فرمایا خدا نے ہم سے جو وعدہ کیا تھا ہم نیا سے ویسا پایا کیا تم نے بھی خدا کے سچے وعدوں کو پورا پایا اس موقع پر بعض اصحاب نے کہا یا رسول آپ ہلاک ہونے والوں اور مردوں سے باتیں کر رہے ہیں کیا یہ آپ کی باتیں سمجھ رہے ہیں۔ آپ نے فرمایا کہ انہیں اب تم سے زیادہ سننے کی قوت ہے۔

اس حدیث اور اس قسم کی دیگر احادیث کی رو سے ہم اس نتیجہ پر پہنچتے ہیں کہ مرنے کے بعد جسم و جان میں جدائی ہو جاتی ہے مگر روح جو کئی سالوں سے بدن کے ساتھ منسلک اور ہمراہ تھی وہ بدن سے اپنا تعلق بالکل ختم نہیں کر لیتی۔

امام حسین علیہ السلام نے روزِ عاشورہ اپنے اصحاب کے ہمراہ نماز فجر کی ادائیگی کے بعد ایک مختصر خطاب میں فرمایا تھوڑے سے صبر اور پامردی سے کام لو موت تمہارے لئے ایک

ایسے پل کی مانند ہے جو درد و غم، رنج و تکالیف، سعادت و کرامت اور وسیع و عریض بہشتوں کے درمیان قائم ہے جسے تم نے عبور کرنا ہے۔

ایک اور حدیث میں ارشاد ہے کہ لوگ سوئے ہوئے ہیں جو نہی وہ مریں گے بیدار ہو جائیں گے۔ اس حدیث سے مراد یہ کہ بعد از مرگ زندگی قبل از مرگ زندگی سے مکمل بالاتر ہے جیسے انسان عالم خواب میں نیم زندہ و نیم مردہ سی کیفیت میں ہوتا ہے اور نہایت ضعیف حس کا مالک ہوتا ہے لیکن جب بیدار ہوتا ہے تو اس کی زندگی کامل تر ہو جاتی ہے بعینہ انسان کی دنیاوی زندگی کی کیفیت عالم برزخ کی زندگی سے ضعیف ہے جب وہ عالم برزخ میں پہنچتا ہے تو اس کی زندگی دنیاوی زندگی سے کامل ہو جاتی ہے یعنی اس کی بیداری مستحکم ہو جاتی ہے۔

اس مقام پر دو نکات کی جانب اشارہ ضروری ہے۔

(۱) دینی راہنماؤں کی روایات اور اخبار سے علم ہوتا ہے کہ علم برزخ میں انسان سے فقط ان مسائل کے بارے میں باز پرس ہوگی جن کا وہ عقیدہ رکھتا تھا اور جن پر اس کا ایمان تھا اور دیگر مسائل کے بارے میں مفصل باز پرس روز قیامت ہوگی۔

(ب) مردہ افراد کے پسماندگان کے تمام نیک کام جو وہ ان کی نسبت سے کریں ان کا اجر و ثواب مردوں کے لئے باعث سعادت ہوگا اسی طور سے عام صدقات ہیں مثلاً صدقہء جاریہ (یعنی ایسے خیراتی اداروں کا قیام جس سے خلقت خدا کو فائدہ پہنچتا ہو) یا صدقات غیر جاریہ یعنی جزوقتی اعمال اگر اس نیت سے کئے جائیں کہ ان کا ثواب ان کے مرحوم اقرباء کو پہنچے تو یہ واقعی مرحومین کی خوشی اور شادمانی کا باعث ہوتے ہیں اسی طرح مرحومین کے لئے دعا کرنا طلب مغفرت کرنا اسی طرح حج و زیارت وغیرہ جو ان کے نام سے کئے جائیں ان کے لئے راحت کا سبب بنتے ہیں۔

اگر اولاد اپنے والدین کو ان کی حیات میں ناراض کر دے اور وہ (والدین) اسی عالم

میں اس دنیا سے چلے جائیں تو وہ ایسے اعمال کے ذریعے ان کی خوشنودی حاصل کر سکتے ہیں۔
جنہیں ان کے مرنے کے بعد انجام دیں گے۔

قیامت کبریٰ

حیات جاوید کا دوسرا مرحلہ قیامت کبریٰ ہے۔ قیامت کبریٰ عالم برزخ کے برعکس
اجتماعی صورت میں واقع ہوگی کیونکہ عالم برزخ میں زندگی کی حیثیت انفرادی تھی۔ یعنی قیامت
کبریٰ میں تمام افراد اور کائنات بیک وقت موجود ہوگی۔ یہ واقعہ عالمگیر ہوگا اور اس کے اثرات
تمام کائنات کی ہر حقیر و کبیر خلقت پر مرتب ہوں گے تمام کائنات ایک نئے مرحلے، ایک نئی زندگی
اور ایک نئے نظام میں داخل ہوگی۔ قیامت کے بارے میں قرآن مجید سے پتہ چلتا ہے کہ یہ
ایک بہت بڑا حادثہ ہوگا جس میں تمام ستارے ٹوٹ جائیں گے سورج اپنی توانائی کھو بیٹھے گا،
سمندر خشک ہو جائیں گے۔ میدان ٹیلوں میں اور ٹیلے میدانوں میں بدل جائیں گے۔ پہاڑ
ریزہ ریزہ ہو کر بکھر جائیں گے پوری کائنات لرزہ بہ اندام اور تغیر و تبدل کا شکار ہوگی۔ ایسی عظیم
تبدیلیاں واقع ہوں گی کہ اس سے قبل جن کی نظیر نہ ملتی ہوگی۔ پوری کائنات تباہی اور بربادی کے
نیچے ہوگی سب کچھ نیست و نابود ہو جائے گا اور کائنات پھر نئے سرے سے وجود میں آئے گی۔
ایک نیا جنم ہوگا جس کے قوانین اور نظام بھی نئے ہوں گے جو موجودہ نظاموں اور قوانین سے
یکسر مختلف ہوں گے اور یہ قوانین ہمیشگی کی خصوصیت رکھتے ہوں گے۔

قرآن کریم میں قیامت کو مختلف ناموں سے تعبیر کیا گیا ہے۔ ان میں سے ہر نام ایک
مخصوص کیفیت اور نظام کا آئینہ دار ہے۔ مثلاً چونکہ اس روز تمام اول و آخر کا اجتماع ہوگا اس
حوالے سے اسے ”روز حشر“ یا ”روز جمع“ (ملاقات کا روز) کا نام دیا گیا ہے اس روز پوشیدہ راز
عیاں ہوں گے حقائق کھل کر سامنے آئیں گے۔ اس لحاظ سے اسے یوم تبلی السرائر (جس روز
پوشیدہ چیزیں ظاہر ہو جائیں گی) کہا گیا ہے۔ اور روز ”منشور“ کا نام دیا گیا ہے ہمیشہ کے لئے

باقی رہنے کے حوالے سے ”یوم المخلود“ انسانوں کی حیرت و حسرت و پشیمانی کے حوالے سے ان کے آج کے لئے تیار نہ ہونے پر پچھتاوے کے حوالے سے ”یوم الحسرة“ یا ”یوم التغابن“ بڑے بڑے حادثات اور واقعات کے حوالے سے نبی العظیم کے نام سے یاد کیا گیا ہے۔

اس جہان کی زندگی کا آپس میں ربط و تعلق

آسمانی کتاب نے ہماری توجہ جس انتہائی عمدہ اور بنیادی مطلب کی طرف مبذول کروائی ہے وہ یہ ہے کہ یہ دونوں زندگیاں آپس میں مربوط ہیں، جدا نہیں۔ اور اخروی زندگی کی کلید انسانوں کے اپنے ہاتھ میں ہے۔ اس طرح کہ انسان اپنی اخروی زندگی کا انجام اپنی دنیاوی زندگی میں متعین کرتا ہے۔

سچا ایمان، حقیقت پر مبنی پاکیزہ عقیدہ، اخلاق حسنہ، بغض و حسد مکر و فریب اور بے سود شور و غوغا کی لائٹوں سے مبرا زندگی اور انفرادی شخصیت کی تعمیر کے ساتھ معاشرتی زندگی کے نیک اعمال انسان کی زندگی کو جاودانی اور ہمیشگی بخشتے ہیں جبکہ اسکے برعکس بے ایمانیاں، بد عقیدگی، فریب دہی، خود پسندی، من مانی ظلم و ستم ریا کاری و سود خوری، خیانت، غیبت، فتنہ انگیزی، حقیقی معبود کی اطاعت و عبادت سے گریز اور اسی قبیل کی دیگر بد اعمالیاں عالم آخرت میں انسان کی بدبختی اور بد حالی کا سبب بنتے ہیں۔

رسول نے ایک بیان میں اس مفہوم کو بڑے احسن طریق سے سمجھایا ہے۔

آپ فرماتے ہیں:-

ترجمہ:- دنیا آخرت کی کھیتی ہے۔ جو اس کھیتی میں بوو گے آخرت میں وہی کاٹو گے۔ جس طور سے یہ ممکن نہیں کہ انسان جو کاشت کرے اور گندم کاٹنے کی امید رکھے یا خاردار جھاڑیوں کی کاشت کرے اور خوشبودار پھولوں کی امید لگائے یا منطل کی کاشت سے کھجور کے سرسبز درخت کی امید رکھے اسی طور سے دنیاوی زندگی میں برے اخلاق، بد اعمالیوں اور برے

افکار میں مبتلا رہ کر آخرت میں اچھے پھل کی امید رکھنا بھی خیال خام ہے۔

جناب امیر المومنین علیہ السلام نے بھی اپنے ایک فرمان میں اسی طرف اشارہ فرمایا ہے۔ آپ فرماتے ہیں کہ سب سے بڑا احمق وہ ہے جو برے اعمال کرے اور جنت کی امید رکھے

انسانی اعمال و مکتوبات کا دوام اور مجسم ہونا

قرآن کریم اور دینی راہنماؤں کی احادیث و روایات سے اس امر کا علم ہوتا ہے کہ فقط انسان ہی باقی اور ہمیشہ رہنے والا نہیں بلکہ اس سے سرزد ہونے والے افعال و اعمال بھی پوری طرح محفوظ رہتے ہیں یہ ہرگز ختم نہیں ہوتے۔ بروز قیامت انسان اپنے کئے ہوئے اعمال کو مجسم و متشکل دیکھے گا اچھے اعمال لذت آمیز اور خوبصورت اشکال میں اس کے سامنے آئیں گے جنہیں دیکھ کر وہ پھولا نہیں سمائے گا جبکہ برے اعمال وحشت ناک، ڈراؤنی اور کریمہ شکلوں میں آکر اسے درد و رنج میں مبتلا کریں گے۔ اس مقام پر ہم قرآن مجید کی تین آیات اور دو احادیث نبوی پر اکتفا کرتے ہیں۔

آیات قرآنی

یوم تجد کل نفس ما عملت من خیر محضرا و ما عملت من سوء

تودلو ان بینہا و بینہ امداء بعیدا۔ (سورہ آل عمران آیات ۳۰)

ترجمہ:- وہ دن جس میں انسان اپنے ہر اچھے کام کو اپنے سامنے حاضر دیکھے گا اور اسی طرح اپنے سامنے ہر بُرے کام کو پائے گا اور وہ خواہش کرے گا کہ کاش اس کے اور اس کے برے کاموں کے درمیان بہت زیادہ فاصلہ ہوتا۔

اس آیت سے پوری طرح واضح ہے کہ انسان اپنے نیک کاموں کو محبوب و مطلوب پسندیدہ اشکال میں دیکھے گا اور برے اعمال کو انتہائی بری اشکال میں جن سے اُسے نفرت اور وحشت ہوگی اور وہ ان برے کاموں سے فرار کی خواہش کرے گا لیکن نہ ہی انسان اس جگہ سے

بھاگ سکے گا اور نہ ہی اس کے اعمال اس سے جدا ہوں گے۔ انسانی اعمال کی یہ تصاویر جو اس جہان میں اسے نظر آئیں گی وہ اس کے وجود کا حصہ ہوں گے جن سے جدائی ممکن نہیں ہوگی۔

آیت نمبر ۲۔ ووجدوا عملوا حاضراً (سورہ کہف آیت ۴۹)

ترجمہ: جو کچھ بھی انہوں نے دنیا میں انجام دیا ہے اسے اپنے سامنے موجود پائیں گے گذشتہ آیت کی طرح اس آیت کا مفہوم بڑا واضح ہے۔

آیت نمبر ۳۔ یومذیصدر الناس اشتاتالیروا اعمالہم فمن یعمل مثقال ذرۃ

خیرا یرہ ومن یعمل مثقال ذرۃ شرایرہ۔ (سورہ زلزہ آیت ۸۷)

ترجمہ: اس روز لوگ باہر نکل آئیں گے تاکہ (اعمال کی نمائش گاہ میں) انہیں ان کے اعمال دکھائے جائیں پس ہر ایک آدمی جس نے رائی کے دانے جتنا اچھا کام انجام دیا ہوگا وہ قیامت میں اسے دیکھ لے گا اور ہر شخص جس نے رائی کے دانہ بھر بھی برائی کی ہوگی اسے دیکھ لے گا۔

انسان باقی اور ہمیشہ رہنے والا ہے اور اس کے اعمال و کردار بھی باقی و محفوظ رہتے ہیں۔ آئندہ زندگی میں انسان انہی افعال و اعمال اور مکتوبات و اخلاقیات کے ساتھ زندگی گزارے گا۔ انسان کے لئے یہ مکتوبات اور اعمال اس کی زندگی جاوید کا سرمایہ ہوں گے۔

احادیث

کہیں دور سے حضورؐ کے پاس مسلمانوں کی ایک جماعت آئی ہوئی تھی انہوں نے دوران گفتگو خواہش کی کہ رسول پاکؐ انہیں کچھ نصیحت فرمائیں تو جناب نبی کریمؐ نے چند جملے ارشاد فرمائے: جن میں سے ایک یہ ہے ”ابھی سے دوسرے جہان کے لئے اپنے واسطے اچھے دوست اور ساتھیوں کا انتخاب کر لو کیونکہ اس جہان میں ہر ایک کے ساتھ اس کے اپنے اعمال جسمانی صورت اختیار کر کے ہمراہ ہوں گے۔“

ایک مومن شخص اپنی جاویدانی زندگی کے لئے اپنی سوچ، اپنی فکر اور اپنے اعمال و کردار

اس حوالے سے مرتب کرتا ہے کہ یہ سب کچھ اُس کی آئندہ زندگی میں اس کے کام آئے گا یعنی یوں سمجھیں کہ وہ اپنے اعمال کو قومی بچت کے بینک میں جمع کروا رہا ہے تاکہ وہاں اس جمع شدہ سرمایہ سے خوشحال زندگی بسر کر سکے۔

دنیاوی اور اخروی زندگی میں مشترک و مختلف امور درج ذیل امور پر دونوں زندگیوں میں اشتراک ہے۔

۱۔ یہ دونوں زندگیاں واقعی اور حقیقی زندگیاں ہیں۔

۲۔ دونوں زندگیوں میں انسان اپنی ذات اور اس سے متعلقہ امور سے آگاہ ہوتا ہے۔

۳۔ دونوں زندگیوں میں انسان لذت و تکلیف، خوشی و غم، خوش بختی و بد بختی جیسے محسوسات رکھتا ہے۔

۴۔ انسانی خواہشات خواہ ان کی نوعیت انسانی ہو یا حیوانی دونوں زندگیوں میں ہیں۔

۵۔ دونوں زندگیوں میں انسان اپنے جسم اور انہی اعضاء و جوارح کے ساتھ زندگی بسر کرتا ہے۔

۶۔ دونوں زندگیوں میں فضا اور اجرام فلکی موجود ہیں۔

لیکن ان دونوں زندگیوں میں چند بنیادی اختلافات بھی ہیں۔

وہ درج ذیل ہیں۔

۱۔ اس دنیا میں تولید و تناسل، بچپن، جوانی، بڑھاپا اور موت ہے جبکہ اس دنیا میں نہیں۔

۲۔ اس دنیا میں کام کرو، بیج بوؤ اور موافق حالات فراہم کرو اور اس دنیا میں اس کام کا فائدہ

اٹھائیں گے یعنی یہ دنیا بیج بونے اور محنت کرنے کو ہے اور وہ دنیا اس محنت و استعداد کا پھل کھانے

کو۔

۳۔ اس دنیا میں انسان اپنی راہیں بدل کر اپنی تقدیر بدلنے کی قدرت رکھتا ہے مگر اس دنیا میں ایسا

ممکن نہیں۔

۴۔ اس دنیا میں زندگی موت کے ساتھ متصل ہے۔ جیسا کہ ایک بیجان مادہ مخصوص شرائط کے ساتھ جانبدار ہو سکتا ہے اسی طور ایک جاندار شے بے جان ہو سکتی ہے لیکن وہاں فقط حیات ہی حیات ہے اس دنیا میں جسم و مادہ، زمین و سما برگ و ثمر، باغ و شجر، اعمال و اثرات عذاب و ثواب سب کچھ جاندار ہے۔

۵۔ اس دنیا پر علل و اسباب اور زمانے کی مخصوص شرائط لاگو ہوتی ہیں یہاں پر حرکت کا باعث تکامل ہے لیکن وہاں ملکوتی، الوہی اور خدائی ارادہ کا ظہور ہے۔

۶۔ وہاں کا شجود و علم اور حواس ایک دوسرے کے مماثل اور انتہائی مستحکم ہیں بالفاظ دیگر اس دنیا میں انسان کے سامنے سے سب پردے اٹھادیئے جائیں گے انسان دور اندیش فکر کے ذریعے حقائق کو سمجھے گا جیسا کہ قرآن میں ارشاد ہے۔

فكشفتنا عند عظامك (سورۃ ق آیت ۱۲)

ترجمہ:- اب ہم نے تجھ سے پردہ ہٹالیا ہے پس آج تیری نگاہ تیز ہے۔

۷۔ اس دنیا میں تھکان، اکتاہٹ اور افسردگی ہے۔ ہر انسان ایک ایسی کیفیت میں ہے جیسے کسی گمشدہ شے کا متلاشی ہوں۔ اور جب بھی کسی شے کو پاتا ہے یہ گمان کرتا ہے کہ اس نے اپنی متاع گم گشتہ کو پالیا ہے اور اس سے اپنا جی بہلاتا ہے لیکن کچھ ہی مدت بعد اسے خود احساس ہوتا ہے کہ یہ شے اس کا مطلوب و مقصود نہیں تھی اور اس میں افسردگی و یاس جنم لیتی ہے اور وہ اپنی تلاش کو پھر جاری کر دیتا ہے یعنی تمام عمر وہ اسی تلاش میں مصروف رہتا ہے بقول اقبال

ہے جستجو کہ خوب سے ہے خوب تر کہاں

اب دیکھئے ٹھرتی ہے جا کر نظر کہاں

لیکن اخروی زندگی میں ایسا نہیں کیونکہ انسان کی دل کی گہرائیوں اور تحت الشعور میں جو

اس کا مطلوب ہے یعنی زندگی جاوید وہ اسے رب العالمین کی ہمسائیگی میں میسر آ جاتا ہے۔ پس

اس کی یاس وافر دگی جاتی رہتی ہے۔ قرآن اسی مفہوم کی وضاحت یوں فرماتا ہے

خالدین فیہا لایقون..... (سورہ کہف آیت ۱۰۸)

ترجمہ:- وہاں انسان (دنیا کے برعکس) ایک نئی حالت کا طلب گار نہیں ہوگا یہی وجہ ہے کہ اہل

جنت باوجودیکہ ہمیشہ رہیں گے نہ تو وہ اکتائیں گے نہ ہی دل تنگی محسوس کریں گے،

۸۔ اس دنیا میں ہر خواہش حکم خداوندی سے تکمیل کو پہنچے گی وہاں خواہش کی تکمیل کے لئے محنت کی

ضرورت نہیں ہوگی۔

قرآنی دلائل

اس اعتبار سے کہ قیامت پر ہمارا عقیدہ اور ایمان قرآن اور پیغامبران کی رو سے ہے۔

اور ہم پر لازم نہیں کہ ہم قیامت سے متعلق دلائل دیں اور علمی قرآن و شواہد جمع کریں لیکن چونکہ

خود قرآن مجید نے یہ مفہوم ہمارے اذہان پر واضح کرنے کے لئے کچھ دلائل دیئے ہیں اس وجہ

سے مناسب محسوس ہوتا ہے کہ ہم بھی ان قرآنی دلائل کا مختصراً ذکر کریں جو درحقیقت منکرین

قیامت کے لئے جوابات ہیں۔ ان میں چند دلائل یہ واضح کرتے ہیں کہ قیامت کی راہ میں کوئی

رکاوٹ حائل نہیں۔ اس قسم کے دلائل ان لوگوں کے لئے ہیں جو قیامت کو ناممکن خیال کرتے

ہیں اور بعض دلائل میں ایک قدم مزید بڑیا گیا ہے اور کہا گیا ہے کہ خود اسی کائنات میں ایسی

چیزیں موجود ہیں جو قیامت سے مماثلت رکھتی ہیں اور جن کے مشاہدے سے نظریہ قیامت سے

انکار کی گنجائش نہیں رہتی اور کچھ آیات اس سے بھی آگے ہیں جن میں قیامت کے ہونے کو لازمی

امر اور اس کائنات کی حکمت و خلقت کا حتمی نتیجہ کہا گیا ہے اس اعتبار سے جن آیات میں قیامت

کے دلائل دیئے گئے ہیں تین اقسام کی بنتی ہیں۔ جنہیں ہم ترتیب وار بیان کرتے ہیں۔

سورہ یسین آیت ۷۸ میں ارشاد ہوتا ہے۔

اس نے ہمارے لئے کوئی مثال دے دی اور اپنی خلقت کو بھول گیا اس نے کہا ان

ہڈیوں کو کون زندہ کرے گا جبکہ یہ بوسیدہ ہو چکی ہوں گی۔ اے رسول کہہ دیجئے کہ اُن کو وہ ذات زندہ کرے گی جس نے ان کو ابتدائے عمر میں پیدا کیا اور وہ ہر مخلوق سے آگاہ ہے۔

کافروں میں سے ایک بوسیدہ ہڈیوں کو لے کر آیا اور اپنے ہاتھوں میں ان بوسیدہ ہڈیوں کو پیس دیا اور ہوا میں اڑا دیا اور پھر اس کافر نے کہا کہ کون ذات ہے جو ان بکھرے ہوئے ذرات کو زندہ کر دے تو قرآن نے اس کو جواب دیا کہ اس کو وہی ذات زندہ کرے گی جس نے ابتداء میں خود اس شخص کی خلقت کی ہے۔ چنانچہ یہ آیت اس کافر کے سوال کا جواب ہوئی بعض اوقات انسان اپنی توانائی کے مقیاس کے ساتھ اشیاء کو دو حصوں میں منقسم کر دیتا ہے۔

۱۔ جن کا ہونا ممکن ہے ۲۔ جن کا ہونا ناممکن ہے

اور جب وہ کسی شے کو اپنے تصور اور قدرت سے ماوراء پاتا ہے تو خیال کرتا ہے کہ یہ چیز اپنی ذات کے اعتبار سے ناممکن ہے۔ قرآن مجید کا کہنا ہے کہ اگر اس شے کا قیاس انسانی توانائی سے کیا جائے تو یہ ناممکن ہے لیکن اگر اس کی نسبت اس قدرت کی جانب دی جائے جس نے سب سے پہلے مردہ جسم کو حیات بخشی تو کیا پھر بھی یہ ناممکن ہے؟ ظاہر ہے جب اس کا قیاس اس ذات کی حیثیت سے کیا جائے جس نے سب سے پہلے مردہ جسم کو زندگی عطا کی تو یہ امر سب سے پہلے قابل وقوع ہے۔

قرآن مجید میں بہت سی آیات ایسی ہیں جن میں قیامت کا تذکرہ قدرت الہی کے حوالے سے کیا گیا ہے۔ ان تمام آیات کا ما حاصل یہ ہے کہ قیامت کا واقع ہونا خداوند عادل و حکیم کی مثبت کا تقاضا ہے اور اس کے وقوع میں کسی بھی نوع کی رکاوٹ نہیں ہے جس طرح پہلی بار اس مثبت سے خلقت و حیات کا معجزہ وقوع پذیر ہوا۔ اس نے کائنات، انسان اور زندگی کو خلق کیا تو اسی طرح وہی ذات قیامت میں انسانوں کو دوبارہ زندہ کرے گی۔

نمبر ۲:۔ دوسری نوع کی آیات میں کچھ نمونے پیش کئے گئے ہیں۔ اور یہ آیات بھی دو حصوں میں

تقسیم کی جاسکتی ہیں۔

(۱) کچھ آیات تو ماضی میں رونما ہونے والے کسی مخصوص واقع کی تشریح کرتی ہیں۔ مثلاً وہ آیات جن میں حضرت ابراہیم کا قصہ بیان کیا گیا ہے کہ آپ نے اللہ تعالیٰ سے کہا کہ اے پروردگار مجھے دکھا کہ تو مردوں کو کس طرح زندہ کرتا ہے آپ کو جواب ملا کہ کیا آپ ایمان نہیں رکھتے۔ آپ نے کہا کیوں نہیں۔ یہ خواہش تو میں نے اپنے اطمینان قلب کے لئے کی ہے۔ آپ سے کہا گیا کہ چار پرندوں کے سر جدا اور جسم ریزہ ریزہ کر کے ہر حصے کو پہاڑ پر رکھیں اور پھر پرندوں کو آواز دیں تو آپ دیکھیں گے پرندے زندہ ہو کر آپ کی طرف آئیں گے۔

(ب) وہ آیات جن میں کسی معجزہ یا استثنائی واقعہ کا ذکر نہیں بلکہ وہ واقعات زمین پر موجود مشہور ہیں۔ جیسے زمین پر موجود گھاس و نباتات مسلسل ہر موسم خزاں میں فنا اور ہر موسم بہار میں زندہ ہو جاتے ہیں اس بات کو ان آیات میں اس طور سے بیان فرمایا گیا ہے کہ جب زندگی شادابی سے مردگی اور افسردگی کی طرف چلی جاتی ہے اور دوبارہ فصل کے بدلنے سے اس کی شرائط بھی بدل جاتی ہیں اور زمین، درخت گھاس اپنی زندگی دوبارہ حاصل کر لیتے ہیں پوری کائنات کا نظام بھی ایسا ہے کہ یہ پورا جہاں خامشی، سردی اور افسردگی کی طرف چلا جائے گا۔ سورج، چاند، ستارے سب بکھر جائیں گے اور پوری کائنات کے تمام موجودات ایک اور ماحول اور حالت میں از سر نو زندگی حاصل کریں گے۔

وضاحت

ہم لوگ جس زمین پر زندگی بسر کر رہے ہیں۔ اس پر ۳۶۵ دنوں میں موت اور زندگی کے ادوار آتے ہیں اور ہم پچاس، ساٹھ یا سو سال کی عمر میں اس موت و حیات کے نظام کا کئی مرتبہ نظارہ کرتے ہیں۔ اسی وجہ سے ہم زمین کے ایک بار فنا ہونے اور پھر دوبارہ زندہ ہونے پر حیران نہیں ہوتے لیکن فرض کریں کہ ہماری عمر بعض کیڑے مکوڑوں کی طرح چند ماہ ہوتی، ہم

پڑھنے لکھنے سے بھی نابلند ہوتے اور ہم کتابوں کے ذریعے زمین کی تاریخ اور ماہ سال کی گردش
 سے بھی آگاہ نہ ہوتے تو کیونکہ ہم نے زمین پر موت و حیات کے نظام کا خود مشاہدہ نہ کیا ہوتا اس
 لئے ہم زمین کے فنا کے بعد دوبارہ قیام پر یقین نہ لاتے۔ یہ امر یقینی ہے کہ ایک کیڑا جو موسم بہار
 میں پیدا ہوتا ہے اور موسم خزاں اور سرما میں مر جاتا ہے اس کے لئے یہ ماننا محال ہے کہ ایک دفعہ
 مرنے کے بعد دوبارہ زندہ ہونا ممکن ہے کیا ایک کیڑا جو کسی درخت کا مکین ہے یا ایک مچھر جو ایک
 باغ میں رہتا ہے یہ تصور کر سکتا ہے کہ یہ درخت یا یہ باغ ایک عظیم تر نظام کے تابع ہے جس کا نام
 کھیت ہے اور اس کی تقدیر کھیت کی تقدیر سے پیوست ہے اور پھر وہ کھیت بھی ایک اور نظام کے
 زیر اثر ہے جس کا نام شہر ہے اور پھر وہ شہر بھی ایک اور نظام سے مربوط ہے جس کا نام صوبہ ہے اور
 یہ صوبہ بھی ایک اور نظام سے منسلک ہے جس کو ملک کہتے ہیں اور ملک نظام ارضی کے تابع ہے اور
 نظام ارضی خود نظام شمسی کے تابع ہے، ہمیں کیا معلوم کہ یہ ہمارا نظام شمسی، یہ ستارے، یہ کہکشاں
 اور سب اشیاء جو نظام طبعی کہلاتے ہیں یہ نظام طبعی کسی اور نظام کے تابع ہو جو اس سے وسیع تر ہو
 اور ہو سکتا ہے کہ اس نظام طبعی کی کروڑوں اربوں سال کی پوری مدت جو ہمیں معلوم ہے اس وسیع
 تر نظام کی ایک فصل ایک موسم یا ایک دن کے برابر ہو۔ اور یہ جو فصل حیات و زندگی ہے آئندہ
 فصل سکوت و موت میں بدل جائے جو اس وسیع تر نظام کا موسم خزاں ہو اور پھر وہ وسیع تر نظام
 جس کا یہ تمام تر نظام جزو حصہ ہے ایک نئی صورت سے زندگی و حیات کو از سر نو شروع کرے جو اس
 وسیع تر نظام کا موسم بہار ہو۔

پیغمبرانِ خداوند نے کائنات کی مکمل تباہی و بربادی کے بعد از سر نو قیام زمین کے
 مردوں کا ایک نظام نو کے تحت زندہ ہونے کی خبریں منجانب اللہ ہیں اور ہم جب کثیر دلائل کے
 بعد کائنات کی تباہی و بربادی کے بارے میں ان کے دلائل کی حقانیت کو تسلیم کر چکے ہیں تو ظاہر
 ہے کائنات کا تباہی و بربادی کے بعد دوبارہ زندہ ہونا بھی ان ہی کے اقوال میں سے ایک قول

ہے لہذا اس پر بستی ہمارا عقیدہ و ایمان ہے۔

قرآن نے موت و حیات کے نظام کی وضاحت کے لئے زمین کی مثال اس لئے دی ہے کہ ہم اسے ایک چھوٹے سے نمونے کے طور پر سامنے رکھیں اور اس کے ذریعے ایک وسیع تر حیات کو پہچانیں اور قیامت کے قیام پر شک نہ کریں اور اسے آفرینش کے قوانین سے الگ نہ سمجھیں۔

قرآن کریم فرماتا ہے کہ قیامت تجدید حیات ہے اور اس حیات کی تجدید ہے جس کا ایک حقیر سا نمونہ ہم اس زمین پر دیکھ رہے ہیں۔ حدیث میں ارشاد پیغمبر اکرمؐ ہوتا ہے کہ جب تم بہار کو دیکھو تو قیامت کو بہت یاد کیا کرو یعنی حضورؐ نے قیامت کو بہار سے تشبیہ دی ہے۔

وہ آیات جن میں اس دنیا کی موت و حیات کو مثال بنایا گیا ہے بہت سی ہیں
وَاللّٰهُ الَّذِیْ اَرْسَلَ الرِّیَاحَ فَتُثِرُ سَحَابًا فَسُقْنَا الِیْ بِلَدْمِیْتِ فَاحِیْنَا بِه
الارض بعد موتها كذلك النشور (سورہ فاطر آیت ۹)

ترجمہ:- خدا وہ ذات ہے جس نے ہواؤں کو بھیجا انہوں نے بادل کو پھیلا دیا اور اس کے بعد اس بادل کو ہم نے مردہ زمین کی طرف روانہ کیا اور اس وقت ہم نے وہ زمین جو مردہ تھی اسے زندہ کر دیا۔ قیامت میں زندہ ہونا ایسا ہی ہے

وَتَرَى الْاَرْضَ هَامِدَةً فَاذَا اَنْزَلْنَا..... الخ (سورہ حج آیت ۵ تا ۷)
ترجمہ: زمین کو ہم دیکھتے ہیں ایسی حالت میں جب وہ افسردہ، مردہ، بے حس و حرکت ہوتی ہے لیکن جو نہی ہم اس پر بارش لائے وہ حرکت میں آگئی اور اوپر اٹھی اور ہر قسم کا دلکش گھاس اگایا اور یہ اس لئے ہے کہ اس بات کا انحصار فقط اللہ تبارک و تعالیٰ کی ذاتِ حق پر ہے کہ وہ مردوں کو زندہ کرتا ہے اور وہ ہر چیز پر قادر ہے۔ اس میں کوئی شک نہیں کہ قیامت آئے گی اور وہ لوگ جو قبروں میں سوئے ہوئے ہیں ان کو خدا اٹھائے گا۔

اس نوع کی اور بھی بہت سی آیات ہیں کہ جن میں قیامت کو اس دنیا کے موت و حیات سے منسلک قرار دیا گیا ہے۔ مگر ہم انہی دو آیات پر اکتفا کرتے ہیں۔

ان آیات اور پہلی قسم کی آیات میں فرق صرف اس قدر ہے کہ گذشتہ آیات میں گفتگو قدرتِ خداوندی کے حوالے سے کی گئی ہے کہ جو ذات ابتداء میں زندگی خلق کرتی ہے وہ اس کی دوبارہ خلقت پر بھی قادر ہے۔ لیکن دوسری قسم کی آیات میں قدرتِ خداوندی کے موجودہ زندگی میں نمونوں کے حوالے سے بات کی گئی ہے۔

اس نوع کی آیات میں خداوندِ تبارک و تعالیٰ کی ذات ہی کے حوالے سے قیامت کو امر لازم قرار دیا گیا ہے اور اس کا نہ ہونا محال ہے۔ اس مفہوم کو دو طریقوں سے بیان کیا گیا ہے۔ ایک عدلِ الہی۔ یعنی خداوند ہر مخلوق کو اس کے استحقاق و استعداد کے مطابق عطا کرتا ہے۔ دوسرا طریقہ حکمتِ الہی کے حوالے سے کہ پروردگار نے ہر مخلوق کو ایک مقصد اور ہدف کے لئے پیدا کیا ہے اور حکمتِ الہی اس بات کی متقاضی ہے کہ وہ تمام موجودات کو ان کے لائق اور امکانی حد کے اندر کمال تک پہنچائے۔

قرآن کہتا ہے کہ اگر قیامت حیات جاودانی، سعادت ابدی اور اخروی سزا و جزا نہ ہو تو یہ عدلِ خداوندی کے خلاف ہے۔ اور ایک طور سے ظلم ہے جبکہ ذاتِ خداوندی سے ارتکابِ ظلم ممکن نہیں۔ ایک اور جگہ قرآن کریم میں ارشاد ہوتا ہے کہ اگر حیات جاوید اور اخروی زندگی ثابت و ابدی نہ ہو تو یہ ساری خلقت بے کار بے سود ہے اور عبث و بے سود اعمال کا سرزد ہونا خدا سے ممکن نہیں۔ ایسی آیات جن میں عدل و حکمتِ خداوندی کا سہارا لے کر خدا کی طرف سے زندگی جاوید کو ضروری امر قرار دیا گیا ہے بہت سی ہیں۔ ہم اس مقام پر دو سورتوں کے دو مقام کا ذکر کرتے ہیں۔ ان دونوں مقامات پر عدل و حکمتِ خداوندی کے حوالے سے گفتگو کی گئی ہے۔

نمبر ۱ سورۃ ص آیت ۲۷، ۲۸ میں روزِ حساب اور اس کے عذاب کے بھولنے کی وجہ سے راہ

خداوندی سے انحراف کرنے والوں کے ذکر کے بعد روزِ حساب اور روزِ قیامت کے بارے میں یوں ارشاد ہوتا ہے کہ

”ہم نے آسمان و زمین کو بے سود و بے کار نہیں پیدا کیا“

”خلقت کی بیسود پیدائش کی فکر رکھنے والے حقیقت کے مقابلے میں عناد پرست ہیں جس پھنکار ہے ایسے لوگوں پر جہنم کا عذاب ہے ایسے لوگوں پر کیا ہم ان لوگوں کو جو خدا، قیامت اور پیغمبر پر ایمان لے آئے اور انہوں نے اچھے کام انجام دیئے کیا ہم ان کو تباہ کاروں کی مانند تباہ کر دیں گے یا پرہیزگاروں کو فاسق و فاجروں کی طرح قرار دے دیں گے۔“

جیسا کہ صاف ظاہر ہے کہ ان میں سے پہلی آیت میں اللہ تعالیٰ کے حکیم اور اس کی خلقت کے حکیمانہ ہونے پر دلیل قائم کی گئی ہے جبکہ دوسری آیت میں عدل الہی اور اس کی خلقت کے عادلانہ ہونے کا سہارا لیا گیا ہے اور اسی مطلب کو سورۃ حاشیہ آیت ۲۰، ۲۲ میں یوں بیان کیا گیا ہے کہ

”کیا وہ لوگ جنہوں نے بُرے کام کئے، یہ خیال کر لیا ہے کہ ہم انہیں ان لوگوں کی مانند بنادیں گے جو لوگ ایمان لے آئے اور اچھے کام کئے جبکہ ان کی زندگی اور مرنا ایک جیسا ہے۔ یہ حکم جو انہوں نے سنایا ہے بہت بُرا ہے۔“

خداوند تبارک و تعالیٰ نے زمین و آسمان کو برحق پیدا کیا ہے یعنی بے کار و عبث پیدا نہیں کیا اور یہ اس لئے ہے تاکہ ہر ایک اپنے کام کا ثواب و عذاب پالے اور ان لوگوں پر ہرگز ظلم نہیں کیا جائے گا۔

ان آیات میں پہلی آیت میں عدل الہی اور دوسری آیت میں حکمت الہی کا سہارا لیا گیا اور دوسری آیت کے آخر میں دوبارہ قیامت کو عدل و الہی کا مقصد قرار دیا گیا۔

یہاں ضروری ہے کہ ہم ان دو بنیادی موضوعات کی قدرے وضاحت کر دیں کہ عدل الہی حکمت خداوندی کی طرح حیات جاودانی کا تقاضا کرتا ہے اور اگر ہم فرض کر لیں کہ اس محدود حیات کے بعد حیات جاودانی نہ ہو جس میں ہر شخص اپنے دائمی اور حتمی انجام کو پہنچے تو اس طرح انسان اور کائنات کی خلقت عدل الہی کے اعتبار سے غیر قابل توجیہ ہے۔

ہم عدل الہی سے بحث کا آغاز کرتے ہیں۔

عدل الہی

عدالت کا حقیقی مفہوم (حق بہ حق دار رسید) ہے اور اس سلسلے میں کوئی تا مل و تعصب نہ ہو۔ اگر کسی حق دار کو اس کا حق نہ ملے تو یہ امر خلاف عدالت ہوگا۔ اور اسی طرح اگر عدل میں کوئی امتیاز روا رکھا جائے کہ بعض کو پہلے اور بعض کو نہ ملے تو یہ بھی خلاف عدالت ہوگا۔ مثلاً اگر استاد اپنے طلبہ کو امتحان میں ان کی استعداد و کارکردگی کے مطابق نمبر نہ دے یا بعض طلبہ کو تو ان کے حق کے مطابق نمبر دے دے اور بعض طلبہ کو نہ دے تو ہر دو صورتوں میں وہ استاد خلاف عدالت کا مرتکب ہوگا یعنی حق نہ دینا اور حق دینے میں کوئی امتیاز کرنا دونوں امر خلاف عدالت ہیں۔

ایک لحاظ سے عدالت مساوات کا لازمہ ہے۔ مساوات سے مراد سب کو ایک ہی آنکھ سے دیکھنا اور کسی امتیاز کا قائل نہ ہونا ہے۔ اس نوع کی مساوات عدالت کے لئے ضروری ہے۔ اس سے مراد یہ ہے کہ جس کا جس قدر حق ہے اسی قدر اسے دیا جائے نہ تو کسی کو اس کے حق سے زائد دیا جائے اور نہ ہی حق سے کم اور اس اعتبار سے کسی قسم کا امتیاز نہ برتا جائے لیکن اگر ہم مساوات کو حق کا لحاظ کئے بغیر ہر کسی کو ایک دوسرے کے برابر متصور کریں تو اس نوع کی مساوات بھی خلاف عدالت اور ظلم کا لازمہ ہوگی۔ اسی طرح جب استحقاق کی بنیاد پر ان کے درمیان امتیاز نہ کیا جائے تو ایسی مساوات بھی ظلم ہے لیکن اس ساری بحث کا یہ نتیجہ نہیں نکلتا کہ عدالت الہی کے

معانی یہ ہیں کہ اس دنیا میں جس قدر بھی موجودات ہیں ہر ایک اپنی اپنی صلاحیت کے مطابق اپنے اپنے مقام پر فیض خداوندی سے فیض یاب ہو رہا ہے۔ یعنی ہر موجود کو اس کے استحقاق کے مطابق فیضانِ ربی پہنچ رہا ہے اور اس میں کوئی بھی کوتاہی نہیں کی جا رہی۔ اور اگر کسی موجود کے پاس کوئی شے نہیں تو اس کی وجہ یہ ہے کہ وہ جن شرائط میں موجود ہے اور جن حالات و کیفیات کے تابع ہے اس میں جو شے مفقود ہے وہ اس کی قابلیت و صلاحیت ہی نہیں رکھتا۔

ہم دیکھتے ہیں کہ بعض موجودات کچھ امکانات اور صلاحیتوں کے ساتھ وجود میں آئیں مگر وہ جس کمال کی لائق تھیں انہیں وہ نہ ملا تو یہ عدل الہی کے خلاف ہے کیونکہ عدالت کا تقاضا تو یہ ہے کہ ان کو ان کے استحقاق کے مطابق فیض جاری کیا جائے۔ تمام موجودات میں سے انسان ایسا ہے کہ جسے مخصوص صلاحیت و قابلیت کا سرمایہ دیا گیا ہے۔ وہ کام اور وہ چیزیں جو اسے کسی کام کو کرنے پر آمادہ کرتی ہیں وہ ان کے ساتھ سرگرم عمل ہو جاتا ہے۔ اور یہ فقط وہی چیزیں نہیں ہیں جو حیوان میں بھی ہیں۔ حیوان فقط احساسات و خواہشات کا مالک ہوتا ہے جو اسے طبیعت اور مادی زندگی کے ساتھ مربوط کر دیتی ہیں لیکن جیسا کہ ہم پہلے کہہ چکے ہیں انسان کو وہ صلاحیتیں و دیعت کی گئی ہیں جن کا دنیاوی حساب میں شمار ممکن نہیں یعنی وہ اس سطح سے بلند و بالا جاودانی اور حیات ابدی کے مقام پر ہے۔ یعنی انسان بلند احساسات کا مالک ہے۔ اخلاق، علم، ذوقِ مذہب اور ایسے بہت سے امور وہ انہی صلاحیتوں سے متاثر ہو کر انجام دیتا ہے اور کبھی اپنی طبعی، مادی اور حیوانی زندگی کو بلند انسانی مقاصد کے لئے قربان کر دیتا ہے قرآنی تعبیر کے مطابق انسان اپنے نظامِ عمل کو ایمان اور نیک عمل کی بنیاد پر استوار کرتا ہے اور یہ انسان اس نظامِ عمل کے ذریعے حیاتِ جاوداں اور خوشنودی خدا کا خواہاں ہوتا ہے۔ انسان کے اندر ایک عظیم جاوداں فکر، آرزو اور خواہشات بھی ہیں جو اسے اس جانب چلا رہی ہیں۔ یہ تمام چیزیں اس امر کی نشاندہی کرتی ہیں کہ اس انسان میں ہمیشہ باقی رہنے کی صلاحیت و قابلیت موجود ہے۔ بالفاظِ دیگر یہ تمام باتیں

انسانی روح کے غیر مادی اور مجرد ہونے کی دلیل ہیں۔ اور انسان کو اس کائنات میں جنین کے حکم میں قرار دیتی ہیں جو رحم مادر میں پرورش پاتا ہے۔ سانس لینے، خون کی گردش، اعصاب، دیکھنے سننے اور تناسل کی مشینوں سے اپنے اندر یہ تمام صلاحیتیں رکھتا ہے لیکن ان تمام امور کا درحقیقت اُس نو ماہ کی قلیل زندگی سے قطعاً کوئی ربط و تعلق نہیں اگرچہ یہ تمام حواس آئندہ دنیاوی زندگی میں کام آتے ہیں۔

یہ ٹھیک ہے کہ دنیاوی زندگی میں انسان ایمان اور اعمال صالح سے فائدہ اٹھاتا ہے مگر یہ فوائد اس دنیا میں ضمنی حیثیت رکھتے ہیں۔ یہ ایمان اور اعمال صالح ایک بیج کی مثل ہیں جو فقط ایک سعادت مندانہ اور جاوداں حیات میں پھلنے پھولنے کے قابل ہے یعنی یہ اعمال صالح ایک جاوداں زندگی میں اور ایک جاوداں زندگی کے لئے ہی حقیقی مفہوم و معنی رکھتے ہیں۔

انسان نہ صرف ایمان اور عمل صالح کے نظام میں طبیعت سے بالاتر اور مادی تعلقات سے ہٹ کر اس سے بلند مراتب کے لئے بیج بوتا ہے بلکہ ایمان اور اعمال صالح کے برعکس نظام (جسے قرآن نے کفر و فسق کا نام دیا ہے) میں بھی طبعی حیوانی اور جسمانی ضرورتوں اور فطری تعلقات کی حدود سے خارج ہو کر کام کرتا ہے اور انحرافی شکل میں ایک روحانی اور جاودانی پہلو لے لیتا ہے۔ اس وجہ سے وہ بھی ایک قسم کی حیات جاودانی پہلو لے لیتا ہے۔ اس وجہ سے وہ بھی ایک قسم کی حیات جاودانی حاصل کر لیتا ہے۔ لیکن افسوس وہ دکھ و تکلیف حاصل کرتا ہے اور دینی اصطلاح میں وہ اپنے لئے جہنم تیار کرتا ہے۔ انسان اگر ایمان و عمل صالح کے مرکز سے ہٹ جائے تو خود کو حیوانیت کے درجے سے بھی پست لے جائے گا اور قرآن کی رو سے۔

(بَلْ هُمْ أَضَلُّ) یعنی حیوانوں سے پست تر اور گمراہ تر ہو جاتا ہے۔ اب حیات جاودانی کا تصور نہ ہو تو جن افراد نے عمل صالح کے راستے کو اپنایا اور وہ افراد جنہوں نے اس کے برعکس نظام کو اپنایا۔ ان دونوں کی مثال ایسی ہے کہ کچھ شاگردوں نے تو اپنا کام بطریق احسن

انجام دیا ہو اور بعض نے اپنا وقت کھیل کود میں گزار دیا ہو اب اگر استاد دنوں کو نمبروں سے محروم کر دے تو یہ ظلم اور خلاف عدل ہے۔

اس مفہوم کو اس آسان طریق سے بھی بیان کیا جاسکتا ہے کہ اللہ تعالیٰ نے لوگوں کو ایمان لانے اور نیک کام کرنے کی دعوت دی۔ اور اس دعوت کو قبول کرنے کے اعتبار سے لوگ دو گروہوں میں منقسم ہو گئے کچھ نے اسے قبول کیا اور اپنے فکر و اخلاق اور اعمال کو اس کے مطابق ڈھال لیا اور کچھ افراد نے اس دعوت کو مسترد کیا اور فساد و بدکاری میں مشغول ہو گئے۔ اور ہم یہ بھی دیکھتے ہیں کہ دنیاوی نظام میں ایسا نہیں ہوتا کہ ۱۰۰ فیصد نیکو کاروں کو جزا اور بدکاروں کو سزا مل جائے بلکہ کچھ نیکو کار جزا کی نوبت سے قبل مر جاتے ہیں یعنی انہیں اس زندگی میں نیک اعمال کی جزا نہیں ملتی۔ پس ایک ایسی دنیا کا ہونا ضروری ہے جہاں نیکو کاروں کو اچھے اعمال کی جزا اور بدکاروں کو بدکاری کی سزا ملے۔ اگر ایسا نہ ہو تو یہ عدل الہی کے خلاف ہے۔

حکمت الہی

انسانوں سے سرزد ہونے والے اعمال دو اقسام کے ہوتے ہیں بعض کام بے سود اور بے کار نوعیت کے ہوتے ہیں جن کا کوئی نتیجہ برآمد نہیں ہوتا یعنی ہمارے اندر جس بلند مقام کے حصول کی صلاحیت ہے وہ اس کام کے حصول میں کوئی تاثیر نہیں رکھتے، بالفاظ دیگر اس حقیقی سعادت تک پہنچانے میں ان کا کوئی کردار نہیں ہوتا اور بعض کام ایسے عاقلانہ ہوتے ہیں جن سے مفید نتائج مرتب ہوتے ہیں اور ہمیں حد کمال تک پہنچانے میں معاون و مدد ثابت ہوتے ہیں۔ پہلی قسم کے کاموں کو لغو، باطل، بے فائدہ کام اور دوسری قسم کو اصل حقیقی، بنیادی اور حکیمانہ و عاقلانہ کام کہتے ہیں۔

پس ہمارے عاقلانہ و حکیمانہ کام وہ ہیں جو حکمت کے مطابق ہمیں حد کمال تک پہنچاتے ہیں۔ لیکن خداوند کے حکیمانہ کام کیسے ہیں؟ کیا خداوند کے حکیمانہ کام ایسے ہیں جو اسے کمال کی

حد تک پہنچائیں اور اس کے لغو اور بے کار کام وہ ہیں جو اسے کمال کی طرف لے جانے میں کوئی کردار ادا نہ کریں۔

نماہر ہے ایسا ہرگز نہیں! وہ ذات تو غنی و بے نیاز ہے۔ وہ جو کچھ کرتا ہے۔ وہ فیض و سخاوت اور بخشش و عطا ہے۔ کوئی بھی کام اپنی کسی حاجت کے زیر اثر کسی نقص کو دور کرنے یا کمال تک پہنچنے کے لئے نہیں کرتا۔ خداوند کے حکیمانہ کام وہ ہیں جو اُس کی مخلوق کو انکی حد کمال تک پہنچائیں۔ خدا کی طرف، عبث، بے ہودہ اور باطل کاموں کی نسبت دینے کا مطلب یہ ہے کہ وہ ایک مخلوق پیدا کرے لیکن اس کے استحقاق اور امکان کے مطابق اسے کامل تک نہ پہنچائے یہی وجہ ہے کہ خدا اور انسان دونوں کے حوالے سے حکمت کے مفاہیم مختلف ہیں۔ انسانی حکمت کے معنی یہ ہیں کہ وہ عقلی اور انسانی کمال کے راستے پر قدم رکھے اور حکمت الہی سے مراد یہ ہے کہ خداوند مخلوقات کو ان کی لیاقت و قابلیت کے مطابق کمال تک پہنچائے یعنی حکمت خداوندی کے معنی چیزوں کو اس انداز پر پیدا کرتا ہے کہ وہ اہداف و مقاصد اور اپنی حد کمال کی طرف چلیں۔ اس میں یہ ضروری نہیں کہ انسان کے کام اور اس کے مطلوبہ نتیجے میں کوئی حقیقی اور واقعی رابطہ و تعلق ہو یعنی وہ کام اصلاً نتیجے کی طرف متوجہ ہوں اور اس کام کے نتیجے کو کمال تصور کر لیا جائے۔ ضروری یہ ہے کہ اُس کام کا نتیجہ کمال اور مفاد انسانی میں شمار ہوتا ہو۔ مثلاً انسان مٹی مٹری پتھر، دہاتوں، چمڑے، اون، ریشم اور روئی وغیرہ سے اپنی ضروریات کی اشیاء بناتا ہے اور ان سے ایک حکیمانہ نتیجہ نکالتا ہے۔ مثلاً کرسی، گھر، موٹر کار یا کپڑے بناتا ہے لیکن کرسی مٹری کے لئے، گھر پتھر کے لئے، کار لوہے کے لئے کمال شمار نہیں ہوگا۔ یہ مواد درحقیقت ان صورتوں اور شکلوں کی طرف حرکت نہیں کرتے لیکن انسان ان سے جو نتائج اخذ کرتا ہے یعنی کرسی پر بیٹھتا ہے، گھر میں رہائش رکھتا ہے، کار پر سواری کرتا ہے یہ نتائج انسان کے لئے کمال یا کم از کم نفع بخش ہیں۔

لیکن خدا کے کام اور ان کے نتائج کے درمیان ایک حقیقی اور واقعی رابطہ و تعلق ہوتا ہے

یعنی ہر کار خداوندی کا نتیجہ اور مقصد خود اس کام کا حقیقی کمال ہوتا ہے پروردگار اپنی خلق کردہ ہر شے کو اس کے مقصد کی طرف حرکت دیتا ہے جیسا کہ ہم دیکھتے ہیں کہ ہر دانہ اور ہر بیج اپنے مقصد اور کمال کی طرف حرکت میں ہے۔

یہاں اب درپیش مسئلہ یہ ہے کہ دنیا اور فطرت تغیر و تبدل اور عدم و بقا کے مساوی ہے یعنی ہم فطرت میں جو مقصد اور ہدف فرض کر لیں وہ نوبت آنے پر غیر ثابت اور تغیر پذیر ہوگا بالفاظ دیگر ہر شے موقتا اور اختتام پذیر ہے کے فطرت کے تمام مراحل ایک منزل ہیں اور منازل کی خاصیت یہ ہے کہ وہ راستے میں واقع ہوتی ہیں۔ لہذا ان میں سے کوئی مقصد اور ہدف آخری نہیں ہوتا۔

یہاں بعض لوگوں نے یہ گمان کیا اور نظریہ قائم کیا کہ یہ دنیا اور یہ مخلوقات عبث، بے ہودہ اور بے مقصد پیدا کی گئی ہیں وہ دنیا کو ایک قافلے سے مثال دیتے ہیں جو مسلسل حرکت میں ہے اور اپنی منازل بدلتا رہتا ہے لیکن کبھی اپنے آخری ہدف اور مقصد کو نہیں پہنچ پاتا۔ ہر مقصد اور ہدف ایک منزل ہے طبیعت اسے پیچھے چھوڑتی جاتی ہے اور اپنے سفر کو جاری رکھتی ہے۔ واضح رہے کہ ایک سفر اسی صورت میں قابل فہم ہوگا کہ جب اُس کی کوئی ایک منزل ہو اور اس منزل کا انتظار ہو اور اگر ہم تمام مقاصد اور اہداف کو فقط چند منازل کہیں جہاں پہنچنا مقصد نہ ہو تو ظاہر ہے یہ سفر اور قافلہ سوائے بے ہودگی و بے فائدہ اور باطل و عبث کے اور کچھ نہیں۔

اگر یہ بات طے ہے کہ ہر آبادی کے بعد بربادی اور ہر ہستی کے بعد نیستی کو آنا ہے۔ تو پھر جو کچھ اس کائنات پر حاکم ہے وہ سوائے سرگردانی اشیاء و افعال کے تکرار اور ایک شے کے بار بار آنے کے علاوہ اور کچھ نہیں پس جو ہستی ہے وہ باطل و بیہودگی کی بنیاد پر کھڑی ہے۔

اب جو قرآن کہتا ہے یہ درست ہے کہ اگر فقط دنیا اور طبیعت کی بات ہوتی اگر تمام پیدا ہونے والے مرنے کے لئے، تمام اُگنے والے، سرسبز ہونے اور شگوفے کھلانے والے خراب

ہونے کیلئے اور تمام نئے پرانا ہونے کے لئے ہوتے تو اس اشکال کی گنجائش ہوتی لیکن اس قسم کے نظریات ناقص فکر کی پیداوار ہیں اور اس کی وجہ پیدائش اس صورت میں ہے کہ اگر فرض کر لیا جائے کہ یہ سب دنیا اور طبیعت کے اندر محدود و محصور ہیں حالانکہ ایسا نہیں ہے بلکہ دنیا روز اول ہے اور اس کا ایک روزِ آخری بھی ہے دنیا کو جانا ہے اور آخرت کو آنا ہے۔ حضرت علی علیہ السلام فرماتے ہیں۔

الدنیا دار مجاز والاخرة دار قرار

دنیا گزرنے کا اور آخرت ٹھہرنے کا گھر ہے۔

یہ آخرت ہے جو دنیا کو معنی عطا کرتی ہے کیونکہ مقصد ہی کسی حرکت کو معنی و مفہوم بخشتا ہے۔ اگر جہانِ آخرت جو جہانِ جاودانی ہے نہ ہوتا اور اس جہان کا ایک ایسا حقیقی اور واقعی مقصد نہ ہوتا جس پر تمام مقاصد آ کر ختم ہو جاتے تو گردشِ روزگار ایک قسم کی سرگردانی ہوتی جو قرآنی اصطلاح کے مطابق عبث باطل، لہو و لعب ہوتی لیکن پیامبران اسی اشتباہ کی روک تھام کے لئے آئے تاکہ ہمیں ایسی حقیقت سے آگاہ کریں جسے جانے بغیر یہ ہستی ہمیں بے ہودہ و باطل نظر آئے اور ہمارے اذہان میں یہ نظریہ راسخ ہو جائے۔ جب یہ مفہوم ہمارے دماغ میں سرایت کر جائے یعنی اس بے ہودہ اور باطل سوچ کی بناء پر ہم ایک بے معنی بے فائدہ اور بے کار صورت میں ہو جائیں ایسے میں آخرت پر ایمان لانے کے اثرات میں سے ایک یہ بھی ہے کہ یہ عقیدہ ہمیں بیہودہ و بے کار ہونے کے گمان سے نجات دلاتا ہے۔ اور ہمیں، ہماری سوچ اور ہماری ہستی کو معنی و مفہوم عطا کرتا ہے۔

ادارہ ابوالفضل عباسؑ ماگام کشمیر کارکردگی کے مختلف پہلو

شعبہ ابوالفضل عباسؑ لائبریری

☆ ادارہ ابوالفضل عباسؑ کا اہم ترین حصہ۔ ☆ تاحال وادی کی سب سے بڑی امامیہ پبلک لائبریری۔ ☆ تفسیر قرآن، احادیث، عقائد و نظریات، فقہ، تاریخ، اصول و اخلاق علم و تحقیق، فلسفہ و منطق، سیاسیات، جامع شناسی، سیرت و سوانح اور دیگر موضوعات پر ہزاروں کتب و رسائل دستیاب۔ ☆ سینکڑوں مستقل کتب بنی کے شوقین مستفید۔ ☆ صبح 11 بجے سے نماز مغرب تک روزانہ لائبریرین کی موجودگی میں لائبریری کھلی رہتی ہے۔ ☆ حروف تہجی اور موضوعات کے لحاظ سے کتب لاکرں میں محفوظ۔

شعبہ امداد المستحقین

اس شعبہ کے تحت نادار مومنین کی اعانت کی جاتی ہے۔ بے سہارا مستحقین، بیواؤں، یتیموں اور ضعیفوں کی حتی الوسعٰی ماہانہ امداد کی جارہی ہے۔ ضرورت مند طلباء کے تعلیمی اخراجات اور مفلس مریضوں کی طبی ضروریات پورا کرنے کیلئے مدد دی جاتی ہے۔ اخراجات رقوم شرعی اور عطیات سے پورے کئے جاتے ہیں۔ تمام مستحقین کو امداد فراہم کرنے سے قبل ان کے استحقاق اور تقاضوں کی معتبر ذرائع سے خفیہ جانچ کی جاتی ہے اور امداد مہیا رکھتے وقت ان مفلوک الحال اشخاص کی عزت نفس اور غیرت کا خاص خیال رکھا جاتا ہے۔ شعبہ امداد المستحقین کا بینک اکاؤنٹ نمبر ہے:-

J&K Bank Magam Acc/No:- 23827/SB

شعبہ تحقیقات و تبلیغات

اس شعبہ کی وساطت سے صدر دفتر اور دیگر مومن بستیوں میں اہم اسلامی تاریخوں اور ولادت و شہادت معصومین کے مواقع پر محافل و مجالس کا انعقاد ہو رہا ہے۔ علاوہ ازیں تقاضائے وقت کے مطابق اجتماعی دینی مباحثے، محفل مذاکرات، کوئیز اور مضامین نویسی کے مقابلے منعقد کئے جاتے ہیں۔

ہماری مطبوعات

۵۰	۳۶۔ تو تم پرستی (ڈاکٹر علی شریقی)	۲۲۰	۱۔ قرآن مجید (رنگین) (فرمان علی)
۸۵	۳۷۔ حج (مرضی مطہری)	۱۳۰	۲۔ تحفۃ العوام (چار مجہد والا)
۶۰	۳۸۔ دو شہید (ڈاکٹر علی شریقی)	۷۰	۳۔ وظائف الابرار (رنگین) (فرمان علی)
۷۰	۳۹۔ جاذبہ ودافعہ علی علیہ السلام (مرضی مطہری)	۷۰	۴۔ توضع المسائل (آقا سیتانی)
۶۵	۴۰۔ امام حسینؑ دلربائے قلوب (سید علی خامنہ ای)	۱۳۰	۵۔ مفتح الجنان (اختر عباس)
۱۱۰	۴۱۔ سیرت نبویؐ ایک مطالعہ (مرضی مطہری)	۲۵۰	۶۔ چہل حدیث (اول تا چہارم) (امام خمینی)
۵۵	۴۲۔ نماز کے بارے میں ۱۱۳ نکتے (محسن قرائتی)	۱۰۰	۷۔ تفسیر سورہ فاتحہ (امام خمینی)
۳۵	۴۳۔ سورہ روم میں ایک نیا دیچہ فکر (ڈاکٹر علی شریقی)	۲۲۵	۸۔ سخن (رنگین) (مرضی مطہری)
۵۰	۴۴۔ چھ تقریریں ولایت کے موضوع پر (سید علی خامنہ ای)	۲۲۵	۹۔ علیؑ کی بیٹی (ڈاکٹر کاظمی)
۶۰	۴۵۔ اما سجاد کی درسگاہ دعا (ڈاکٹر علی شریقی)	۱۳۰	۱۰۔ سچی کہانیاں (دو جلد) (مرضی مطہری)
۵۰	۴۶۔ حسین وارث آدم (ڈاکٹر علی شریقی)	۳۰۰	۱۱۔ حماسہ حسینی (دو جلد) (مرضی مطہری)
۳۵	۴۷۔ دعا (ڈاکٹر علی شریقی)	۱۲۵	۱۲۔ انسان کامل (مرضی مطہری)
۳۵	۴۸۔ آزمائش (سید محمد باقر الصدر)	۷۵	۱۳۔ امام خمینیؑ کے قرآنی افکار (امام خمینی)
۳۵	۴۹۔ شیعیت کا آغاز (سید محمد باقر الصدر)	۸۵	۱۴۔ تربیت اولاد و فرائض والدین (ذکی باقری)
۳۵	۵۰۔ جہاد (شہید مرضی مطہری)	۲۵	۱۵۔ تسبیح زہرا کی فضیلتیں (علی تہرانی)
۲۵	۵۱۔ شہید (شہید مرضی مطہری)	۵۰	۱۶۔ عبادت و نماز (مرضی مطہری)
۲۴	۵۲۔ حیات جاوید (شہید مرضی مطہری)	۱۳۰	۱۷۔ طہارت روح (مرضی مطہری)
۲۵	۵۳۔ ہجرت و جہاد (شہید مرضی مطہری)	۷۵	۱۸۔ جی علی خیر العمل (نمازوں کا مجموعہ) (محمد مسودی)
۲۰	۵۴۔ علیؑ اور تنہائی (ڈاکٹر علی شریقی)	۱۳۰	۱۹۔ چودہ ستارے (سید نجم الحسن)
۲۵	۵۵۔ خود سازی (ڈاکٹر علی شریقی)	۱۲۰	۲۰۔ توضح مسائل (اول و دوم) (سید علی الخامنہ ای)
۲۵	۵۶۔ قرآن اور امام حسینؑ (استاد محسن قرائتی)	۱۱۰	۲۱۔ درس قرآن (مرضی مطہری)
۲۰	۵۷۔ سعادت انسان کربلا کے آئینے میں (مصباح یزدی)	۹۰	۲۲۔ اسرار نماز کی تجلی (محسن قرائتی)
۳۵	۵۸۔ جو میں نے پوچھا (استاد محسن قرائتی)	۳۰	۲۳۔ توبہ کیا ہے؟ کیسے قبول ہوتی ہے؟ (مرضی مطہری)
۱۸۵	۵۹۔ نبی البلاغہ (خطبہ بغیر الف) (مفتی جعفر)	۱۱۰	۲۴۔ سیرت آل محمدؑ (مرضی مطہری)
۱۰	۶۰۔ دعائے توسل (رنگین) (فرمان علی)	۳۰	۲۵۔ نماز جعفریہ (مترجم بالتصویر) (سید حسین نقوی)
۱۰	۶۱۔ دعائے کمیل (رنگین) (فرمان علی)	۳۰	۲۶۔ خاک پر سجدہ (سید رضا حسینی)
۱۰	۶۲۔ تعقیبات نماز (چھوٹی و درمیانی) (چھوٹی و درمیانی)	۵۰	۲۷۔ معنوی آزادی (مرضی مطہری)
۳۰	۶۳۔ تعقیبات نماز (بڑی رنگین) (فرمان علی)	۲۵	۲۸۔ سورہ انعام، طہ، یسین، حدیث کساء (فرمان علی)
۱۵	۶۴۔ دعائے جوشن کبیر (رنگین) (فرمان علی)	۲۵	۲۹۔ حضرت علیؑ کی وصیت (آیۃ اللہ محمد حسین)
۲۰	۶۵۔ زیارت چہارہ معصومینؑ (فرمان علی)	۸۵	۳۰۔ قرآن نبی البلاغہ کے آئینے میں (مصباح یزدی)
۱۰	۶۶۔ حدیث کساء (رنگین) (فرمان علی)	۱۰۰	۳۱۔ گفتار دلنشین (روشن علی نجفی)
۱۵	۶۷۔ تحفۃ المؤمنین (فرمان علی)	۶۵	۳۲۔ خاشعین کی نماز (دستغیب شیرازی)
۲۰	۶۸۔ پنج سورہ (رنگین) (فرمان علی)	۵۵	۳۳۔ یقین (دستغیب شیرازی)
۱۵	۶۹۔ استخارہ سجادیہ (سید جعفر نجفی)	۵۰	۳۴۔ جہاد اکبر (امام خمینی)
۱۰	۷۰۔ سورہ یسین، سورہ مزمل (فرمان علی)	۱۰۰	۳۵۔ دریچہ کربلا (محمد علی سید)

ORIENTAL BOOK HOUSE

Auqaf Market, Gasiyar Hawal, Srinagar Kashmir.

Ph.: Off.: 0194-2421458 Resi.: 0194-2428245 Mob.: 09419055244